



अभियोजन की मासिक समीक्षा बैठक, बक्सर में अक्टूबर माह में कुल 32 वादों में सुनाई गई सजा

2

प्रमुख खबरें : दिल्ली ■ पटना ■ बक्सर ■ शाहाबाद ■ मगध

आपकी आवाज

■ सारण ■ मिथिलांचल ■ चंपारण ■ पूर्वांचल ■ लखनऊ

## कैदियों की समय से पहले रिहाई सिर्फ सरकार तय करेगी : मद्रास हाईकोर्ट

एजेंसी। चेन्नई  
मद्रास हाईकोर्ट ने कारावास की सजा काट रहे कैदियों की समयपूर्व रिहाई और अंतरिम जमानत को लेकर महत्वपूर्ण फैसला सुनाया है। अदालत ने स्पष्ट कर दिया कि सजायाफ्ता कैदी की समयपूर्व रिहाई पर फैसला लेना सिर्फ सरकार का अधिकार है और इसे कोर्ट में अधिकार के रूप में नहीं मांगा जा सकता। अदालत ने कहा कि सजा सुनाए जाने के बाद आरोपी कोर्ट की कस्टडी में नहीं रहता, इसलिए कोर्ट से जमानत या अंतरिम जमानत की मांग करना न्यायिक प्रक्रिया के अनुरूप नहीं है। न्यायमूर्ति एन सतीश कुमार और न्यायमूर्ति एम ज्योति रामन की खंडपीठ ने यह टिप्पणी 19 नवंबर को जूबैथा बेमम और अन्य 12 याचिकाकर्ताओं की याचिकाओं को खारिज करते हुए की। इन



याचिकाओं में कैदियों को अंतरिम जमानत देने की मांग की गई थी, जबकि उनकी समयपूर्व रिहाई की अर्जा अभी सरकार के पास लंबित थी। कोर्ट ने साफ कहा कि चूंकि सजा सुनाए जाने के बाद कैदी जेल

### याचिकाकर्ताओं की मांग पर सख्त टिप्पणी

अदालत ने कहा कि याचिकाकर्ताओं द्वारा दायर सभी याचिकाएं इस आधार पर टिक नहीं सकती कि सरकार में लंबित प्रकरण के चलते कैदियों को अंतरिम राहत मिलनी चाहिए। कोर्ट ने कहा कि सरकार को कई कारकों को ध्यान में रखते हुए समयपूर्व रिहाई पर फैसला करना होता है। इसलिए इसे अधिकार मानकर कोर्ट में मांग करना गलत है। अदालत ने साफ किया कि अंतरिम जमानत, जब सजा सुनाई जा चुकी हो, कोर्ट द्वारा नहीं दी जा सकती।

### जरूरतमंद मामलों में सरकार खुद फैसला करे : हाईकोर्ट

खंडपीठ ने यशु मामले का हवाला देते हुए कहा कि सस्पेंशन ऑफ सेंटेंस रूल्स के नियम 40 के तहत सरकार के पास यह विवेकाधिकार है कि वह किसी भी कैदी को अस्थायी रिहाई का लाभ दे सकती है। कोर्ट ने कहा कि सरकार को ऐसे मामलों में सक्रिय भूमिका निभानी चाहिए और जरूरतमंद कैदी को राहत देनी चाहिए, ताकि अनावश्यक रूप से अदालतों में अंतरिम जमानत की याचिकाएं दाखिल न हों।

कोर्ट में अधिकार के रूप में नहीं मांगा जा सकता। कोर्ट ने स्पष्ट किया कि सजा सुनाए जाने के बाद आरोपी कोर्ट की कस्टडी में नहीं रहता, इसलिए हाईकोर्ट अंतरिम जमानत नहीं दे सकता।

## दक्षिण अफ्रीका पहुंचे पीएम मोदी जी-20 लीडर्स समिट में लेंगे हिस्सा

एजेंसी। जोहानिसबर्ग  
प्रधानमंत्री नरेन्द्र मोदी अफ्रीका में पहली बार आयोजित हो रहे जी20 शिखर सम्मेलन में भाग लेने के लिए शुक्रवार को तीन दिवसीय यात्रा पर दक्षिण अफ्रीका के जोहानिसबर्ग पहुंचे। प्रधानमंत्री मोदी जी20 शिखर सम्मेलन से इतर छठे आईबीएसए (भारत-ब्राजील-दक्षिण अफ्रीका) शिखर सम्मेलन में भी भाग लेंगे। दक्षिण अफ्रीका की यात्रा पर रवाना होने से पहले उन्होंने कहा कि वह वसुधैव कुटुंबकम तथा दृष्टिकोण प्रस्तुत करेंगे। दक्षिण अफ्रीका के जोहानिसबर्ग रवाना होने से पूर्व पीएम मोदी ने एक्स पर लिखा, मैं दक्षिण अफ्रीका के



जोहानिसबर्ग में आयोजित होने वाले जी20 शिखर सम्मेलन में भाग लेने जा रहा हूँ। यह शिखर सम्मेलन विशेष महत्व रखता है क्योंकि इसका आयोजन अफ्रीका में हो रहा है। इसमें अनेक वैश्विक मुद्दों पर विचार-विमर्श किया जाएगा। शिखर सम्मेलन के इतर प्रधानमंत्री के जोहानिसबर्ग में उपस्थित कुछ नेताओं के साथ द्विपक्षीय बैठकें करने की भी संभावना है। वहां वह छठे आईबीएसए (भारत-ब्राजील-दक्षिण

अफ्रीका) शिखर सम्मेलन में भी भाग लेंगे। प्रधानमंत्री विदेश मंत्रालय ने बताया कि प्रधानमंत्री मोदी शिखर सम्मेलन के तीनों सत्रों को संबोधित करेंगे। यह जी20 समूह का लगातार चौथा शिखर सम्मेलन होगा, जो ग्लोबल साउथ में आयोजित किया जा रहा है। दक्षिण अफ्रीका से पहले जी20 की अध्यक्षताएं क्रमशः ब्राजील (2024), भारत (2023) और इंडोनेशिया (2022) द्वारा की गई थीं। जी20 देशों में अर्जेंटीना, ऑस्ट्रेलिया, ब्राजील, कनाडा, चीन, फ्रांस, जर्मनी, भारत, इंडोनेशिया, इटली, जापान, कोरिया गणराज्य, मेक्सिको, रूस, सऊदी अरब, दक्षिण अफ्रीका, तुर्किये, ब्रिटेन, अमेरिका, यूरोपीय संघ और अफ्रीकी संघ शामिल हैं।

## नीतीश ने पहली बार छोड़ा गृह विभाग, अन्य विभागों का हुआ बंटवारा सम्राट चौधरी बिहार के बने नये गृह मंत्री



एजेंसी। पटना  
बिहार में नई सरकार के शपथ ग्रहण के बाद अब मंत्रियों के विभागों का बंटवारा हो गया है। अभी तक गृह मंत्रालय का जिम्मा संभाल रहे सीएम नीतीश कुमार ने गृह विभाग अब बीजेपी के हवाले कर दिया। इस बार डिप्टी सीएम सम्राट चौधरी को गृह विभाग की जिम्मेदारी दी गई है। वहीं, मुख्यमंत्री नीतीश कुमार ने सामान्य प्रशासन, मंत्रिमंडल

### सम्राट चौधरी बने गृह मंत्री

शपथ लेने वाले मंत्रियों में बीजेपी से सम्राट चौधरी को गृह विभाग दिया गया है। यह पोर्टफोलियो लंबे समय से मुख्यमंत्री के पास रहता था, इसलिए इसे बीजेपी के लिए बड़ी उपलब्धि माना जा रहा है। विजय कुमार सिन्हा को भूमि एवं राजस्व विभाग तथा खान एवं भू-तत्व विभाग की जिम्मेदारी सौंपी गई है। मंगल पांडेय के पास पहले की तरह स्वास्थ्य विभाग ही रखा गया है, साथ ही उन्हें विधि विभाग भी दिया गया है। दिल्ली जयसवाल को उद्योग विभाग, जबकि नितिन नवीन को पथ निर्माण विभाग एवं नगर विकास एवं आवास विभाग मिला है। कृषि विभाग की जिम्मेदारी रामकुमार यादव को दी गई है। संजय टाईगर को श्रम संसाधन विभाग तथा अरुणा शंकर प्रसाद को पर्यटन के साथ कला, संस्कृति एवं युवा विभाग सौंपा गया है।

### श्रेयशी सिंह बनी खेल विभाग की मंत्री

सुरेन्द्र मेहता को पशु एवं मत्स्य संसाधन विभाग, नारायण प्रसाद को आपदा प्रबंधन, और रमा निपाल को पिछड़ा वर्ग एवं अति पिछड़ा वर्ग कल्याण विभाग मिला है। लखेन्द्र पासवान को अनुसूचित जाति/जनजाति कल्याण विभाग, जबकि श्रेयशी सिंह को सूचना प्रौद्योगिकी और खेल विभाग की जिम्मेदारी मिली है। प्रमोद चंद्रवंशी को सहकारिता विभाग तथा पर्यावरण, वन एवं जलवायु परिवर्तन विभाग दिया गया है। गन्ना उद्योग विभाग और लोक स्वास्थ्य अभियांत्रण विभाग सौंपा गया है। जेडीयू को तपु जल संसाधन विभाग दिया गया है। रालोसपा को पंचायत राज विभाग मिला है। इस बंटवारे से साफ है कि बीजेपी को गठबंधन में मजबूत हिस्सेदारी दी गई है और अहम मंत्रालय उसी के पास हैं। मुख्यमंत्री नीतीश कुमार ने विभागों के वितरण में संतुलन बनाने की कोशिश की है ताकि सभी दलों की भूमिका सुनिश्चित हो सके।

गृहण के बाद आज यानी 21 नवंबर को मंत्रीमंडल के बंटवारे की खबर सामने आई है। इसमें गृह विभाग उपमुख्यमंत्री सम्राट चौधरी और स्वास्थ्य मंगल पांडे को दिया गया

है। बिहार में नई सरकार के गठन के बाद मंत्रिपरिषद में विभागों के बंटवारे की लिस्ट जारी हो गई है। भारतीय जनता पार्टी के हिस्से कई महत्वपूर्ण मंत्रालय आए हैं। जिसमें गृह,

स्वास्थ्य, पथ निर्माण से लेकर पर्यावरण और नगर विकास जैसे विभाग शामिल हैं। वहीं सहयोगी दलों को भी उनके अनुपात के अनुसार विभाग दिए गए हैं।

## दुबई में तेजस लड़ाकू विमान अचानक नीचे की ओर गोता लगाते हुआ क्रैश

एजेंसी। नई दिल्ली/दुबई  
इंडियन एयरफोर्स (आईएफएफ) का फाइटरजेट तेजस शुक्रवार को दुबई एयरशो में हवाई प्रदर्शन के दौरान दुर्घटनाग्रस्त हो गया और इस हादसे में पायलट की मौत हो गई। इंडियन एयरफोर्स ने एक संक्षिप्त बयान में कहा कि दुर्घटना के कारणों का पता लगाने के लिए एक हाकोर्ट ऑफ इन्वेस्टिगेशन का गठन किया जा रहा है। विभिन्न टीवी चैनलों पर दिखाए गए दुर्घटना के दृश्यों में विमान को ऊंचाई से गिरते और फिर आगे के गोले में बदलते देखा जा सकता है। एक अंतरराष्ट्रीय मीडिया रिपोर्ट के अनुसार यह विमान स्थानीय समयानुसार दोपहर में एयरशो में हवाई प्रदर्शन के दौरान

## हार के बाद इंडिया के सहयोगी दल बाहर निकलने के लिए बेकरार



एजेंसी। पटना  
बिहार में करारी हार के बाद, इंडिया गठबंधन अपने अब तक के सबसे गंभीर आंतरिक टूटन से जूझ रहा है, जहां कई क्षेत्रीय सहयोगी खुले तौर पर कांग्रेस के नेतृत्व वाले गठबंधन की रणनीति, नेतृत्व और

चर्चाओं में बदल गया है। पहली बड़ी दरार मतदान से पहले ही उभर आई, जब झारखंड मुक्ति मोर्चा बिहार में गठबंधन की सीट-बंटवारे की रूपरेखा से बाहर हो गया। पार्टी ने वरिष्ठ सहयोगियों पर बातचीत में उन्हें दरकिनार करने और पिछली बातचीत में किए गए वादों को पूरा न करने का आरोप लगाया। झामुमो नेताओं का कहना है कि बिहार की घटना एक बड़ी समस्या को दर्शाती है कि क्षेत्रीय सहयोगियों के साथ समान हितधारक के बजाय कनिष्ठ सहयोगी जैसा व्यवहार किया जा रहा है। पार्टी अंग पड़ोसी राज्य झारखंड सहित अंगे चलकर संयुक्त मंचों में अपनी भागीदारी का पुनर्मूल्यांकन कर रही है।

## एक से दूसरी पीढ़ी तक आने वाले कौशल का सबसे बढ़िया उदाहरण

## राष्ट्रपति मुर्मू ने किया भारतीय कला महोत्सव का उद्घाटन

एजेंसी। हैदराबाद  
राष्ट्रपति द्रौपदी मुर्मू ने शुक्रवार को हैदराबाद में भारतीय कला महोत्सव के दूसरे संस्करण का उद्घाटन किया। राष्ट्रपति मुर्मू ने भरोसा जताया कि इस कार्यक्रम से पश्चिमी भारत की सांस्कृतिक विरासत को समझ को बढ़ावा देगा। राष्ट्रपति निलयम में हुए इस कार्यक्रम में राष्ट्रपति मुर्मू ने कहा कि भारतीय कला महोत्सव के पहले संस्करण में बीते साल प्रतिभागियों को उत्तर भारत के राज्यों की सांस्कृतिक विरासत को जानने का मौका मिला था।



उन्होंने कहा कि जो इस नौ दिनों के कार्यक्रम में शामिल होंगे, वे सभी हस्तकला, संगीत, नृत्य, साहित्य के साथ गुजरात, महाराष्ट्र, राजस्थान, गोवा, दमन और दीव, दादरा और नगर हवेली के भोजन से रूबरू होंगे।

हस्तशिल्प कलाकारों से बातचीत करते हुए राष्ट्रपति मुर्मू ने कहा कि उनके उदाहरण एक पीढ़ी से दूसरी पीढ़ी तक आने वाले कौशल का सबसे बढ़िया उदाहरण है। उन्होंने कहा कि मुझे विश्वास है, जब लोग यहां आएंगे और अलग-अलग राज्यों की सांस्कृतिक प्रस्तुतियों को देखेंगे तो उन्हें अनुभव होगा कि भारत की कला और परंपरा कितने महान हैं। उन्होंने कहा कि देशवासी, खासकर युवा अपनी सभ्यता और परंपराओं को बेहतर तरीके से समझ पाएंगे। उन्होंने

कहा कि भारत सरकार इसके लिए कई कदम उठा रही है। उन्होंने कहा कि दिल्ली स्थित राष्ट्रपति भवन के साथ शिमला, हैदराबाद और देहरादून के राष्ट्रपति निवास लोगों के लिए खुले हैं। राष्ट्रपति ने कहा कि यह सुनिश्चित करने के लिए विशेष प्रयास किए गए हैं कि ज्यादा से ज्यादा लोग इन जगहों पर जाएं और भारत की समृद्ध सांस्कृतिक विरासत और इतिहास से परिचित हों। उन्होंने कहा, मैं राष्ट्रपति भवन को जनता का भवन मानती हूँ। यह राष्ट्र का भवन है।

### संगम सुपर स्पेशियलिटी हॉस्पिटल

**परामर्श शुल्क मात्र ₹ 1/-**

- + जनरल फिजिशियन
- + स्त्री रोग विशेषज्ञ
- + जनरल व गेस्ट्रो सर्जरी
- + बाल रोग विशेषज्ञ
- + नाक, कान, गला विशेषज्ञ
- + हड्डी व जोड़ रोग विशेषज्ञ

- + न्यूरो फिजिशियन व सर्जरी
- + हृदय रोग विशेषज्ञ
- + ओनको सर्जरी (कैंसर)
- + यूरोलॉजी सर्जरी
- + फिजियो थेरेपी सेन्टर
- + पैथोलॉजी

Address: 53/2, Avadhपुरi Colony, Khargapur, Gomti Nagar, Lucknow - 226010 | Email : Sangamhospitals2025@gmail.com

**Mob.: 9956026260, 9044872872**

### A. D. GROUP OF EDUCATION

Recognized By:- Health Department Gov. Of Bihar, Bihar Nursing Council Jharkhand Nursing Council, BUHS Bihar, Ranchi University, PCI New Delhi | INC New Delhi

**पाल पैरामेडिकल इंस्टिट्यूट एंड हॉस्पिटल**

निःशुल्क शिक्षा अभियान पढ़ना, रहना एवं खाना मुफ्त

नर्सिंग एवं पैरामेडिकल के क्षेत्र में कैरियर बनाने का सुनहरा मौका

मेडिकल

डेंटल

आयुर्वेद

होमियोपैथी

यूनानी

वैटरनरी

नेचुरोपैथी

के क्षेत्र में कैरियर बनाने का सुनहरा मौका

India & Abroad के Top मेडिकल कॉलेज में नामांकन करावाए

**100% प्लेसमेंट की सुविधा**

JAMU| College Of Pharmacy (Bihar) PCI-4409  
S.N.S. College Of Health, Education (Ranchi) PCI-7033  
R.S. Institute Of Health Education (Ranchi) PCI-9093  
S.N.S. Institute Of Health Education (Ranchi)  
RAJIV College Of Health, Education (Ranchi)  
S.S. College Of Nursing (Buxar)

ADMISSION DEPARTMENT OF EDUCATION

B.ED

D.L.Ed

BBA BCA

MBA

BA

B.Sc B.Com

POLYTECHNIC

MA

M.Sc

M.Com

MBBS BDS

BHMS, BUMS, BAMS, MD, MS

NCISM | NMC & WHO Approved College  
Apply Online: [www.palparamedical.com](http://www.palparamedical.com)

ANM | B.Sc Nursing | GNM | D. Pharma | B. Pharma  
BPT | DMLT | CMS ED | DRESSER | BMLT | P.B.Sc Nursing

+91 8851335609, 9472164547, 6206049137  
Head Office:- Itarhi Block Buxar, Bihar (802123)  
Our Branch office:- Patna | Lucknow | Noida

**DR. DHANEESH PAL**  
DIRECTOR/CEO

## हीरो मरीज, फोकस सिस्टम पर डुमरांव एसडीएम ने अस्पताल में सेवा-व्यवस्था को परखा

मरीजों की सुविधा, समयपालन और पारदर्शिता पर प्रशासन की कड़ी नजर, कई बिंदुओं पर सुधार के लिए निर्देश



**केटी न्यूज/डुमरांव**  
डुमरांव अनुमंडलीय अस्पताल में शुरूवार को मरीजों की सुविधाओं और अस्पताल प्रबंधन की कार्यप्रणाली को केंद्र में रखते हुए एसडीएम राकेश कुमार ने औचक निरीक्षण किया। यह निरीक्षण जहां अस्पताल स्टाफ की उपस्थिति और सेवा भावना का मूल्यांकन था, वहीं मरीजों को मिलने वाली वास्तविक

सुविधाओं का भी प्रशासनिक आकलन साबित हुआ। इस दौरान एसडीएम ने साफ किया कि सरकारी अस्पतालों में समयपालन और मरीजों के प्रति संवेदनशीलता को सर्वोपरि रखना होगा। निरीक्षण की

शुरुआत रिजिस्टर कान्टर से हुई, जहां एसडीएम ने प्रक्रिया की गति, टोकन व्यवस्था और मरीजों के साथ व्यवहार की बारीकी से जांच की। उन्होंने विशेष रूप से कहा कि युद्ध मरीजों और गर्भवती महिलाओं को

किसी भी सूरत में परेशानी नहीं होनी चाहिए। थोड़े बढ़ने पर कान्टर कर्मियों को शांतिपूर्वक और व्यवस्थित ढंग से काम करने का निर्देश दिया गया। एसडीएम ने कर्मचारियों को साफ कहा कि मरीजों के प्रति व्यवहार अस्पताल की छवि तय करता है।

**ओपीडी, इमरजेंसी और दवा वितरण की कार्यप्रणाली की जांच**  
एसडीएम राकेश कुमार ने ओपीडी, इमरजेंसी कक्ष, दवा वितरण केंद्र व प्रयोगशाला का निरीक्षण करते हुए स्टाफ की उपस्थिति और मरीजों को दी जा रही सेवाओं की वास्तविक स्थिति को

देखा। निरीक्षण में अस्पताल की प्रभारी उपाधीक्षक डॉ. श्रुति प्रकाश, डॉ. लोकेश कुमार, डॉ. सुमित सौरव और डॉ. जुनेद अख्तर समेत सभी चिकित्सक अपने-अपने कक्ष में मौजूद पाए गए, जिसे एसडीएम ने सराहनीय बताया। दवा वितरण केंद्र पर एसडीएम ने स्टॉक रजिस्टर की जांच की और जोर देकर कहा कि किसी भी जरूरी दवा की कमी मरीजों के इलाज में बाधा नहीं बननी चाहिए। उन्होंने फार्मसी प्रभारी को निर्देश दिया कि दवाओं की आपूर्ति और स्टॉक अपडेट समय पर सुनिश्चित हो, ताकि अचानक कमी की स्थिति न आए।

## जमीन विवाद में डुमरांव के पूर्व वार्ड पार्श्व गिरफ्तार, जेल में भेज दिया है।

वार्ड 20 स्थित हमत नगर मोहल्ले में फिखरे अहिल में जेसीबी से निमाणधीन मकान तोड़ने का है आरोप, कोर्ट से वार्ड जारी होने के बाद पुलिस ने स्थान गिरफ्तार



**केटी न्यूज/डुमरांव**  
डुमरांव के पूर्व वार्ड पार्श्व नसीम उर्फ गोरख को पुलिस ने गिरफ्तार कर लिया है। उनपर इसी वर्ष अप्रैल महीने में वार्ड 20 निवासी फातमा खातून ने अपने निमाणधीन मकान को जेसीबी से तोड़ने का आरोप लगा एफआईआर दर्ज कराई थी। पुलिस जांच में पूर्व वार्ड पार्श्व पर लगे आरोपों की पुष्टि हो गई तथा न्यायालय द्वारा वार्ड जारी करने के बाद पुलिस ने उसे गिरफ्तार कर न्यायिक हिरासत में भेजा गया है। बता दें कि नसीम

उर्फ गोरख नगर परिषद के पुराने परिसीमन के वार्ड पांच के पार्श्व रहे थे। अप्रैल महीने में अंसारी कॉलोनी में ही फातमा खातून के निमाणधीन मकान को गोरख तथा उसके सहयोगियों ने जेसीबी से तुड़वा दिया था। इस मामले में पीडिता ने स्थानीय थाने में शिकायत दर्ज कराई थी।

# अभियोजन की मासिक समीक्षा बैठक, बक्सर में अक्टूबर माह में कुल 32 वादों में सुनाई गई सजा

डीएम ने दिया तेज निष्पादन का निर्देश

**केटी न्यूज/बक्सर**  
समाहरणालय परिसर स्थित सभाकक्ष में जिलाधिकारी डॉ. विद्यानंद सिंह की अध्यक्षता में अभियोजन की मासिक समीक्षात्मक बैठक आयोजित की गई। बैठक में त्वरित विचारण एवं सामान्य वादों की प्रगति की विस्तारपूर्वक समीक्षा करते हुए जिलाधिकारी ने अभियोजन पदाधिकारियों को निर्देश दिया कि गंभीर व जघन्य मामलों में अधिक से अधिक दोषसिद्धि सुनिश्चित करें, ताकि अपराधियों में कानून का भय उत्पन्न हो और समाज में शांति-व्यवस्था की मजबूत स्थिति कायम रह सके। बैठक में प्रस्तुत आंकड़ों के अनुसार, अक्टूबर 2025 में त्वरित विचारण के तहत कुल 12 वादों में सजा सुनाई गई है। इनमें जघन्य अपराध के छह वाद, पाँचसौ अधिनियम के चार वाद, शस्त्र



अधिनियम के एक वाद तथा एनडीपीएस अधिनियम के एक वाद शामिल हैं। वहीं सामान्य वादों में इसी अवधि के दौरान जघन्य अपराध के पांच और शस्त्र अधिनियम के 15 वादों में अभियुक्तों को दोषी ठहराया गया। इस प्रकार माह में कुल 32 वादों में सजा सुनाए जाने की जानकारी

बैठक में साझा की गई। बैठक के दौरान विशेष लोक अभियोजक (उत्पाद) अवधेश राय ने बताया कि जिले के चर्चित मुरार थाना कांड संख्या 10/2022 की सुनवाई पूरी हो चुकी है। उन्होंने कहा कि त्वरित विचारण के अंतर्गत सात ऐसे वाद हैं, जिनमें सजा सुनाए जाने के समय अभियुक्त फरार हो

गए। न्यायालय ने इन सभी मामलों में एनबीडब्ल्यू जारी कर दिया है। अभियुक्तों की गिरफ्तारी के बाद संबंधित वादों में सजा सुनाई जाएगी। जिलाधिकारी डॉ. विद्यानंद सिंह ने बैठक में उपस्थित लोक अभियोजक, अपर लोक अभियोजक एवं अभियोजन पदाधिकारियों को स्पष्ट निर्देश दिया

कि वादों के त्वरित निस्तारण में किसी भी प्रकार की लापरवाही बर्दाश्त नहीं की जाएगी। उन्होंने कहा कि अभियोजन से जुड़े सभी अधिकारी प्रत्येक माह अधिक संख्या में वादों का निष्पादन कर दोषी व्यक्तियों को कठोरतम सजा दिलाना सुनिश्चित करें। उन्होंने कहा कि इससे अपराधियों में भय पैदा होगा तथा आम जनता सुरक्षित व शांतिपूर्ण माहौल में जीवन व्यतीत कर सकेगी। डीएम ने कहा कि जिला प्रशासन अभियोजन टीम को हर स्तर पर सहयोग देने के लिए प्रतिबद्ध है। उन्होंने निर्देश दिया कि अनुसंधानकर्ता, चिकित्सकों, पुलिस पदाधिकारियों सहित सभी गवाहों की उपस्थिति अदालत में हर हाल में सुनिश्चित की जाए, ताकि किसी भी वाद की सुनवाई में अनावश्यक विलंब न हो। उन्होंने कहा कि त्वरित विचारण की प्रक्रिया तभी प्रभावशाली होगी जब गवाही समय पर और साक्ष्य सुदृढ़ तरीके से अदालत में प्रस्तुत किए जाएं।

बैठक में यह भी निर्देश दिया गया कि लोक अभियोजक एवं अभियोजन पदाधिकारी प्रत्येक माह अपने स्तर से सभी अपर लोक अभियोजक व सहायक अभियोजन पदाधिकारियों के साथ समीक्षात्मक बैठक कर लंबित वादों के निष्पादन में गति लाएं। जिलाधिकारी ने कहा कि वादों के शीघ्र निपटारे से जिला स्तर पर कानून-व्यवस्था की स्थिति और अधिक मजबूत होगी।

बैठक में अपर समाहर्ता बक्सर, प्रभारी पदाधिकारी जिला विधि शाखा, पुलिस उपाधीक्षक (मुख्यालय), जिला अभियोजन पदाधिकारी, अनुमंडल अभियोजन पदाधिकारी, पुलिस अभियोजन शाखा के प्रभारी, सिविल सर्जन के प्रतिनिधि, लोक अभियोजक, सरकारी अधिवक्ता एवं सभी अपर लोक अभियोजक उपस्थित रहे। सभी पदाधिकारियों ने त्वरित व निष्पक्ष न्याय सुनिश्चित करने की दिशा में सक्रिय सहयोग देने का आश्वासन दिया।

## सरकार के प्रतिबंध के बाद भी सिद्धिपुर बंधार में जलाए गए धान के डंटल

**केटी न्यूज/केसठ**  
सरकार द्वारा पराली जलाने पर लगाए गए स्पष्ट प्रतिबंध और कृषि विभाग के लगातार जागरूकता अभियानों के बावजूद सिद्धिपुर गांव के बंधार में किसानों द्वारा धान के डंटल में आग लगाने का मामला सामने आया है। ग्रामीणों ने बताया कि धान कटाई के बाद कुछ किसानों ने पराली नष्ट करने के लिए उसमें आग लगा दी, जिससे पूरे इलाके में धुआं फैल गया। पराली जलाने पर सरकार पहले ही सख्त निर्देश जारी कर चुकी है। कृषि विभाग द्वारा किसानों को कई बार समाझाया गया है कि पराली जलाना मिट्टी की उर्वरता को नुकसान पहुंचाता है और पर्यावरण प्रदूषण का बड़ा कारण बनता है। इसके बावजूद किसानों द्वारा प्रतिबंध की अनदेखी करना

विभाग की योजनाओं और प्रयासों को चुनौती देता है। कृषि विभाग के अधिकारियों ने बताया कि पराली प्रबंधन के लिए सरकार कई वैकल्पिक उपाय उपलब्ध कराती है, जैसे हैप्पी सीडर, सुपर सीडर, मल्चर जैसी मशीनों का उपयोग। इसके अलावा कम्पोस्ट बनाने और पशु चारे के रूप में पराली के उपयोग को भी बढ़ावा दिया जा रहा है। अधिकारियों ने कहा कि पराली जलाना पूरी तरह दंडनीय अपराध है और ऐसे मामलों में जुर्माने का भी प्रावधान है। विभाग ने किसानों से अपील की है कि वे पराली जलाने की पुरानी पद्धति छोड़कर आधुनिक और पर्यावरण हितैषी तकनीकों को अपनाएं, ताकि मिट्टी की उर्वरता, हवा की गुणवत्ता और जनस्वास्थ्य सुरक्षित रह सके।

## सुरभि गौशाला में स्वामी राजेंद्र दास का आगमन, गौ सेवा पर दिया संदेश

**केटी न्यूज/डुमरांव**  
नया भोजपुर स्थित सुरभि गौशाला में शुरूवार को स्वामी राजेंद्र दास जी महाराज के आगमन पर भव्य स्वागत समारोह आयोजित किया गया। स्वामी जी के पहुंचते ही समारोह स्थल पर आध्यात्मिक माहौल बन गया। उनके स्वागत में पश्चिम बंगाल काग्रेस कमेटी के उपाध्यक्ष संतोष पाठक एवं बक्सर जिला काग्रेस कमेटी के अध्यक्ष संजय कुमार तिवारी उर्फ. मुन्ना तिवारी, बक्सर राजपुत्र के पूर्व विधायक विश्वनाथ राम सहित बड़ी संख्या में लोगों ने अंग-वस्त्र और माल्यार्पण कर सम्मान प्रकट किया। स्वागत उपरांत स्वामी जी ने गौशाला में मौजूद गौ माताओं को



अपने हाथों से गुड़, रोटी, केला व फल खिलाया। इस दौरान उन्होंने गौ सेवा के महत्व पर बोलते हुए कहा कि गौ माता सनातन संस्कृति की आधारशिला हैं और उनकी रक्षा ही सच्ची धर्म रक्षा है। उन्होंने कहा कि जिस परिवार और समाज में गौ माता का सम्मान होता है, वहां सुख, शांति और समृद्धि स्वतः आती है। स्वामी

जी ने लोगों से गौ संरक्षण के लिए एकजुट होने का आह्वान किया। भजन-कीर्तन के दौरान स्वामी जी द्वारा उच्चारित पंक्तियों से वातावरण आध्यात्मिक ऊर्जा से भर उठा। उन्होंने कहा कि गौ सेवा सबसे महान पुनीत कार्य है, और धर्म रक्षा ही राष्ट्र रक्षा है। उनके उद्बोधन ने उपस्थित लोगों को भाव-विभोर कर

दिया। कार्यक्रम में जिला काग्रेस कमेटी के अध्यक्ष डॉ. मनोज पांडे ने सभी अतिथियों का अंग-वस्त्र और प्रसाद देकर अभिर्नत किया। संबोधन में पूर्व विधायक संजय कुमार तिवारी ने कहा कि वे बक्सर की संस्कृति और परंपराओं की रक्षा के लिए संदेव प्रतिबद्ध रहेंगे। शिवांग विजय सिंह, भोला ओझा, विभोर द्विवेदी, कामेश्वर पांडे, राहुल चौबे सहित सैकड़ों लोग कार्यक्रम में शामिल हुए। कार्यक्रम का समापन गौ माता के चरणों में वंदन और प्रसाद वितरण के साथ हुआ।

# डुमरांव के पूर्व विधायक ने मांगी ईवीएम-वीवीपैट से जुड़ी अहम जानकारियां

छह बिंदुओं वाले आवेदन से प्रशासन को जिम्मेदारी बढ़ी, विधायक ने कहा, लोकार्थिक प्रक्रिया पर जनता का भरोसा बनाए रखना



**केटी न्यूज/डुमरांव**  
डुमरांव विधानसभा क्षेत्र में चुनावी पारदर्शिता को लेकर शुरूवार को एक बड़ा राजनीतिक घटनाक्रम सामने आया, जब कम्युनिस्ट पार्टी ऑफ इंडिया (मार्क्स) लिबरेशन के महागठबंधन समर्थित प्रत्याशी तथा डुमरांव के पूर्व विधायक डॉ. अजीत कुमार सिंह ने जिला पदाधिकारी सह जिला निर्वाचन पदाधिकारी को विस्तृत आवेदन सौंपा। दोपहर एक बजे दिए गए इस आवेदन में उन्होंने निर्वाचन प्रक्रिया की निष्पक्षता और विश्वसनीयता सुनिश्चित करने के लिए छह महत्वपूर्ण बिंदुओं पर स्पष्ट जानकारी उपलब्ध कराने की मांग की। चुनाव नतीजों के बाद विभिन्न क्षेत्रों में उठ रहे सवाल और तकनीकी पारदर्शिता की मांग के बीच पूर्व विधायक

का यह कदम प्रशासनिक सतर्कता को एक नया आयाम देता है। उनका कहना है कि निर्वाचन नियमावली 1961, ईसीआई की रिटर्निंग ऑफिसर्स पुस्तिका (2022), वेबकास्टिंग, सीसीटीवी दिशा-निर्देश और नियम 93, 94 एवं 95 के तहत हर प्रत्याशी को कुछ सवैधानिक अधिकार प्राप्त हैं, जिनका पालन चुनावी शुचितता के लिए अनिवार्य है। सबसे पहले उन्होंने 6 नवंबर 2025 को हुए मतदान के दौरान सभी मतदान

केंद्रों की सीसीटीवी और वेबकास्टिंग फुटेज उपलब्ध कराने की मांग की है। उनके अनुसार आयोग के निर्देशों के मुताबिक यह फुटेज चुनावी गतिविधियों की विश्वसनीयता का मूल दस्तावेज होता है, जिसे सार्वजनिक और जांच-योग्य रखना आवश्यक है। दूसरे बिंदु में पूर्व विधायक ने बृथ-वार उपस्थिति रिपोर्ट, कुल मतदान प्रतिशत और प्रपत्र 17 ए (मतदाताओं की पंजी) तथा प्रपत्र 17 सी (मतों का

अभिलेख/खाता) की सत्यापित प्रतियां मांगकर मतदान की वास्तविक स्थिति को स्पष्ट करने की आवश्यकता पर जोर दिया है। तीसरा बिंदु विभिन्न निर्वाचन अभिलेखों की सुरक्षा से जुड़ा है। उन्होंने स्पष्ट किया कि सीसीटीवी रिकॉर्ड, वेबकास्टिंग डेटा, ईवीएम, वीवीपैट मूवमेंट रजिस्टर, मांक पोल प्रमाणपत्र और प्रेजाइडिंग ऑफिसरों की डायरियों को नियम 94 व 95 के तहत संरक्षित रखना लोकार्थिक प्रक्रिया का अनिवार्य हिस्सा है, ताकि भविष्य में किसी भी न्यायिक प्रक्रिया या स्क्रूटनी की आवश्यकता पड़ने पर वे दस्तावेज उपलब्ध रह सकें। चौथा मांग वीवीपैट पंचियों से संबंधित है। उन्होंने विधानसभा क्षेत्र के 5 प्रतिशत वीवीपैट रिलेस की पुनर्गणना कराने की आवश्यकता बताई है, ताकि ईवीएम और वीवीपैट के बीच तालमेल की पुष्टि हो सके और मतदाताओं का भरोसा मजबूत बना रहे। पांचवें बिंदु में उन्होंने ईवीएम-वीवीपैट

की बैटरी की स्थिति पर विस्तृत रिपोर्ट देने का आग्रह किया है। मतदान पूर्व, मतदान के दौरान और मतदान के बाद बैटरी प्रतिशत का रिकॉर्ड उपलब्ध कराया जाए, ताकि तकनीकी गड़बड़ी की किसी भी आशंका को खुल्ला किया जा सके। अंत में, उन्होंने नियम 93 के अनुरूप उपलब्ध सभी निर्वाचन अभिलेखों के निरीक्षण तथा प्रामाणित प्रतियां उपलब्ध कराने की अनुमति मांगी है। पूर्व विधायक डॉ. अजीत कुमार सिंह ने कहा कि चुनाव की निष्पक्षता और पारदर्शिता भारतीय लोकतंत्र की नींव है। जनता तभी भरोसा करती है जब प्रशासन सभी प्रक्रियाओं को खुला और जवाबदेह रखे। अब यह देखना महत्वपूर्ण होगा कि जिला निर्वाचन पदाधिकारी इस विस्तृत और संवेदनशील आवेदन पर कितनी शीघ्र कार्रवाई करते हैं, क्योंकि यह मसला न सिर्फ एक प्रत्याशी का, बल्कि पूरे निर्वाचन तंत्र की पारदर्शिता से जुड़ा हुआ है।

## आर्यन बाबू स्टार्ज ऑफ इंडिया अवॉर्ड्स से सम्मानित, क्षेत्र में खुशी की लहर

**केटी न्यूज/केसठ**  
प्रखंड के दसिया गांव के निवासी, प्रसिद्ध गायक एवं फिल्म अभिनेता आर्यन बाबू को गुरुवार को पटना में आयोजित एक भव्य समारोह में स्टार्ज ऑफ इंडिया अवॉर्ड्स से सम्मानित किया गया। इस सम्मान के मिलते ही उनके गांव और पूरे क्षेत्र में उत्साह और खुशी की लहर दौड़ गई है। ग्रामीणों और प्रशंसकों ने इसे स्थानीय प्रतिभा के लिए गर्व का क्षण बताया। पटना के एक प्रतिष्ठित होटल में आयोजित इस कार्यक्रम का उद्घाटन अभिनेता नील नितिन मुकेश और प्रसिद्ध शिक्षक खान सर ने किया। इसके बाद मंच पर आर्यन बाबू सहित कई प्रतिभाशाली व्यक्तियों को यह सम्मान प्रदान किया गया। कार्यक्रम के दौरान इंस्ट इंडिया चौरट मैगजीन 2025 के तीसरे संस्करण का भी विमोचन किया गया, जिसके संपादक अमृता राय वर्मा और श्रीधर वर्मा हैं। स्टार्ज ऑफ इंडिया अवॉर्ड्स पूर्वी भारत की उभरती प्रतिभाओं,

प्रेरणदायक व्यक्तित्वों और समाज में योगदान देने वाले लोगों को पहचान देने का एक महत्वपूर्ण मंच बनकर उभर रहा है। इस अवसर पर आरजे अंजलि, आरजे शशि, आर्यन बाबू, सैयद साहेब अली, जेपी यादव, संजय भूषण पट्टियाला, अशुभन सिन्हा, शारदा सिन्हा समेत कई प्रतिष्ठित हस्तियों को सम्मानित किया गया। सम्मान प्राप्त करते हुए भोजपुरी गायक एवं कलाकार आर्यन बाबू ने कहा कि यह आयोजन पटना और बिहार दोनों के लिए बेहद महत्वपूर्ण है। उन्होंने कहा, यह मंच स्थानीय प्रतिभाओं को आगे बढ़ने का अवसर देता है। हमें गर्व है कि हम इसका हिस्सा बन सके। यह सम्मान मेरे लिए प्रेरणा है कि मैं अपने कला को और बेहतर दिशा में ले जा सकूँ। कार्यक्रम में बड़ी संख्या में अतिथियों, कलाकारों और प्रशंसकों ने भाग लिया। आर्यन बाबू के सम्मानित होने की खबर फैलते ही उनके समर्थकों ने सोशल मीडिया पर भी उन्हें बधाइयों से नवाजा।

**कुमार अर्थोपेडिक क्लिनिक**  
Mob : 9122226720  
**डॉ० वीरेन्द्र कुमार**  
अर्थोपेडिक सर्जन  
M.B.B.S., D. Ortho PMCH  
एफ. आई. एम. एस. (युके)  
हडडी. नस. गठिया रोग विशेषज्ञ

**डॉ० अरुण कुमार**  
M.B.B.S., D.N.B. (New Delhi)  
FMAS (New Delhi), DMAS (Germany)  
पेट रोग विशेषज्ञ  
जेनरल एवं लोप्रोकोपिक सर्जन  
**डॉ. एस. के. अम्बष्ठा**  
M.B.B.S., M.D. (Gold Medalist)  
Dermatologist & Cosmetologist  
SKIN SPECIALIST  
चर्म रोग, कुष्ठ रोग, सौंदर्य एवं गुण रोग विशेषज्ञ  
(Skin, VD, Lapsroy & Cosmetics)  
पता:- सुमित्रा महिला कॉलेज से पूव, देलवानी मोड़, डुमरांव

**मधुबन मैरिज हॉल**  
आपके सपनों का विवाह स्थल  
अब आपके शहर बक्सर में विवाह, रिसिप्शन, मैरिज एनिवर्सरी, जन्मदिन और सभी शुभ अवसरों के लिए एक भव्य और सुविधाजनक उपलब्ध है स्थल  
विशेषताएं:  
विशाल और सुसज्जित हॉल  
आकर्षक स्टेज डेकोरेशन  
ठहरने की उत्तम व्यवस्था (एसी/नॉन-एसी कमरे)  
बड़ा पार्किंग एरिया  
24x7 बिजली और पानी की सुविधा  
साफ-सुथरा और हाइजीनिक किचन एरिया  
बजट के अनुसार पैकेज उपलब्ध  
हर आयोजन को बनाए यादगार, सिर्फ मधुबन मैरिज हॉल के साथ  
**अखिलेश्वर पाठक**  
प्रोपराइटर  
मधुबन मैरिज हॉल  
सारीमपुर, बक्सर बुकिंग के लिए संपर्क करें: +91 7061608901

## पिड़िया पर गंगा स्नान करने गई किशोरी डूबी, एसडीआरएफ कर रही है तलाश

स्वजन का रो-रोकर बुरा हाल, नैनीजोर के समीप बिहार घाट की है घटना, दोस्तों के साथ पीड़िया पर गंगा स्नान करने ब्रह्मपुर से आई थी किशोरी



किशोरी के लापता होने के बाद से स्वजन को भी मुश्किलें बढ़ गईं। बिहार घाट पर पहुंचे स्वजन को रो-रोकर बुरा हाल हो गया था।

जानकारी के अनुसार ब्रह्मपुर नगर पंचायत के वार्ड दो निवासी हरेराम महतो की 15 वर्षीय पुत्री नंदिनी कुमारी शुक्रवार को पीड़िया लोहार पर अपने आधा दर्जन दोस्तों के साथ पीड़िया छुड़ाने बिहार घाट गई थी। इस दौरान सभी दोस्त एक साथ गंगा स्नान के लिए उतरे, लेकिन थोड़ी देर बाद ही नंदिनी डूबने लगी तथा दोस्तों के देखते ही देखते गहरे पानी में समा गई। इसके बाद साथ नहा रही लड़किया बाहर निकल शोर मचाने लगीं। जानकारी मिलते ही स्थानीय लोगों ने इसकी सूचना नैनीजोर पुलिस व ब्रह्मपुर सीओ को दी।

सूचना मिलते ही थानाध्यक्ष सुरेन्द्र कुमार, सीओ खुशबू खातून सदल-बल मौके पर पहुंचे तथा स्थानीय गोताखोरों की मदद से लापता किशोरी की तलाश शुरू करवा दिए। सुबह के नौ बजे तक जब किशोरी का कुछ पता नहीं चला तो सीओ व थानाध्यक्ष ने एसडीआरएफ टीम को मौके पर बुलाया। सूचना पर पहुंची एसडीआरएफ टीम दोपहर से ही गंगा में लापता किशोरी की तलाश कर रही थी, लेकिन समाचार लिखे जाने तक उसका कुछ पता नहीं चल सका था। इधर घटना की सूचना मिलते ही

स्वजन तथा ब्रह्मपुर के सैकड़ों ग्रामीण गंगा घाट पर पहुंच गए। स्वजन का रो-रोकर बुरा हाल हो गया था। बताया जाता है कि किशोरी के पिता परदेश में नौकरी करते हैं। बेटी के गंगा में लापता होने की सूचना मिलते ही वे गांव के लिए चल दिए हैं। ग्रामीणों ने बताया कि नंदिनी तीन बहनों में दूसरे नंबर पर थी तथा काफी मेधावी थी। नैनीजोर थानाध्यक्ष ने घटना की पुष्टि करते हुए बताया कि लापता किशोरी की तलाश करवाई जा रही है। उन्होंने कहा कि शनिवार को भी तलाश अभियान जारी रहेगा।

### एक नजर

#### बिजली चोरी पर प्रशासन की कड़ी नजर, चौसा में आरा मशीन सील, छह लोगों पर भारी जुर्माना

चौसा। जिले में विद्युत आपूर्ति व्यवस्था को दुरुस्त करने और चोरी पर अंकुश लगाने के लिए बिजली विभाग ने अब सख्त रुख अख्तियार कर लिया है। इसी कड़ी में चौसा प्रखंड के महदह इलाके में शुक्रवार को एक विशेष अभियान चलाया गया, जिसमें टीम ने अवैध कनेक्शन और बाईपास मीटर के जरिये बिजली उपयोग करने वालों पर बड़ी कार्रवाई की। अभियान के दौरान कार्रवाई का सबसे बड़ा मामला महदह निवासी हनुमान केशरी का सामने आया, जो बिना वैध कनेक्शन के बिजली चोरी कर आरा मशीन चला रहे थे। सहायक विद्युत अभियंता रविराज को टीम ने मौके पर तकनीकी परीक्षण के बाद चोरी की पुष्टि की और मशीन को बंद कराते हुए उनके खिलाफ 1,29,494 रुपये का जुर्माना निर्धारित किया। मामले में मुफरिसल थाने में प्रार्थमिकी भी दर्ज करा दी गई है। टीम की कार्रवाई यहीं नहीं रुकी। इस दौरान प्रखंड के अन्य उपभोक्ताओं की बिजली चोरी करते पकड़ा गया। घरेलू उपयोग के लिए बाईपास मीटर से बिजली ले रहे इन उपभोक्ताओं पर भी विभाग ने भारी जुर्माना संचयन किया है। इनमें लालू चौहान पर 19,491 रुपये, जिरालाल पासवान पर 20,189 रुपये, धनजी पाठक पर 7,299 रुपये, गोपाल साह पर 2,251 रुपये और पुष्पा देवी (पति लालबाबू गुप्ता) पर 28,890 रुपये का दंड लगाया गया है। सभी मामलों में संबंधित थाने में प्रार्थमिकी दर्ज कराई गई है। अधिकारियों ने साफ कहा है कि बिजली चोरी न केवल कानूनन अपराध है बल्कि इससे पूरे क्षेत्र की आपूर्ति बाधित होती है और विभाग को भारी आर्थिक क्षति उठानी पड़ती है। विभाग ने चेतावनी दी है कि आगे भी अभियान लगातार चलाया जाएगा, और किसी भी उपभोक्ता को अवैध कनेक्शन का इस्तेमाल करते पाए जाने पर सख्त दंडात्मक कार्रवाई निश्चित है। साथ ही लोगों से अपील की गई है कि वे वैध कनेक्शन लेकर ही बिजली का उपयोग करें, जिससे क्षेत्र में निर्बाध आपूर्ति सुनिश्चित हो सके।

#### ऋण वसूली में तेजी लाने हेतु 24 से 29 नवम्बर तक कैंप

बक्सर। जिला अल्पसंख्यक कल्याण कार्यालय बक्सर में मुख्यमंत्री अल्पसंख्यक रोजगार ऋण योजना, एनएमडीएफसी टर्म लोन योजना तथा मुख्यमंत्री अल्पसंख्यक शिक्षा ऋण योजना के लंबित बकायों की वसूली के लिए विशेष कैंप का आयोजन किया जा रहा है। यह वसूली कैंप 24 नवम्बर से 29 नवम्बर 2025 तक लगातार चलेगा। इस अवधि में लाभुकों को कार्यालय पहुंचकर अपने बकायों का समाजन कराने और लंबित किस्तें जमा करने की सुविधा उपलब्ध कराई जाएगी। जिला अल्पसंख्यक कल्याण पदाधिकारी विवेक कुमार केशरी ने बताया कि योजनाओं से लाभान्वित कई ऐसे ऋणधारक हैं, जिनकी किस्त जमा करने की तिथि बीत चुकी है और निर्धारित समय पर भुगतान नहीं किया गया है। विभाग द्वारा सभी बकायेंदायों को नोटिस जारी कर स्पष्ट सूचना दी गई है कि निर्धारित अवधि में कैंप में पहुंचकर बकाया राशि अवश्य जमा करें। उन्होंने कहा कि लाभुकों को समय दिया जा रहा है ताकि वे बिना किसी अतिरिक्त दबाव के अपने ऋण का भुगतान कर सकें तथा आगे की वित्तीय योजनाओं का लाभ उठाने में बाधित न हों। पदाधिकारी ने चेतावनी देते हुए कहा कि निर्धारित अवधि में ऋण राशि जमा न करने पर बकाया पर अतिरिक्त ब्याज और दण्डात्मक शुल्क लगाया जाएगा। इतना ही नहीं, लगातार भुगतान से बचने या कैंप में अनुपस्थित रहने की स्थिति में संबंधित बकायेंदार के विरुद्ध दिवानी एवं फौजदारी मुकदमा दर्ज करने की कार्रवाई भी की जा सकती है। विभाग ने यह भी स्पष्ट कर दिया है कि कैंप से अनुपस्थित किसी भी प्रकार के स्पष्टीकरण को अस्वीकार्य माना जाएगा और ऐसी स्थिति में तुरंत कानूनी प्रक्रिया शुरू कर दी जाएगी। उन्होंने आगे कहा कि विभाग की ओर से यह अभियान ऋण वसूली में तेजी लाने और लाभुकों को सुविधाजनक वातावरण में भुगतान का अवसर उपलब्ध कराने के उद्देश्य से चलाया जा रहा है। कई ऋणधारक समय पर किस्त नहीं जमा करने के कारण अनावश्यक ब्याज और दण्ड के बोझ तले दब जाते हैं। ऐसे में निर्धारित अवधि में कैंप में पहुंचकर भुगतान करने से वे अतिरिक्त भार से बच सकते हैं।

## तय मजदूरी से कम भुगतान, मानदेय में घोटाले का आरोप, कई महीनों से रुका मानदेय, दूसरी बार हड़ताल से शहर कूड़े में डूबा, परिषद से जवाबदेही की मांग तेज

# बक्सर नगर परिषद के खिलाफ सफाईकर्मियों का बगावत, शहर की सफाई व्यवस्था ठप

केटी न्यूज/बक्सर  
बक्सर नगर परिषद इन दिनों गंभीर आरोपों और गहरी नाजगमी के केंद्र में है। शुक्रवार की सुबह नगर परिषद के सफाईकर्मियों ने अचानक कामकाज बंद कर दिया, जिसके बाद शहर की सफाई व्यवस्था पूरी तरह ध्वस्त हो गई। बीते एक महीने के भीतर यह दूसरी बार है जब सफाईकर्मियों सड़कों पर उतरने को मजबूर हुए हैं। मजदूरी भुगतान में अनियमितता, तय दर से कम मानदेय और अधिकारियों की कथित लापरवाही ने कर्मियों का आक्रोश इतना बढ़ा दिया कि वे परिषद कार्यालय के सामने ही सफाई वाहनों को खड़ा कर धरना पर बैठ गए।



गलीहमोहल्लों में स्वास्थ्य संकट की स्थिति बनने लगी। सफाईकर्मियों का कहना है कि दीपावली के ठीक पहले की गई पिछली हड़ताल के दौरान 14 नवंबर तक सभी मांगों को पूरा करने का लिखित आश्वासन दिया गया था, लेकिन तय तिथि बीतने के बावजूद भुगतान व्यवस्था में कोई बदलाव नहीं हुआ। कई मजदूरों को जहां पिछले एक महीने का मानदेय नहीं मिला है, वहीं कुछ कर्मचारी चार-चार महीने से वेतन का इंतजार कर रहे हैं। मजदूरों ने यह भी आरोप

द्वारा निर्धारित दर के अनुसार नए मजदूरों को प्रतिदिन 385 रुपये और पुराने को 495 रुपये मिलना चाहिए। लेकिन नगर परिषद नए कर्मियों को सिर्फ 303 रुपये और पुराने कर्मियों को 404 रुपये दे रही है। इतना ही नहीं, हाल ही में सरकार ने मजदूरी दर बढ़ाकर क्रमशः 504 और 611 रुपये कर दी है, फिर भी भुगतान पुराने और घटे हुए दर पर ही किया जा रहा है। मजदूरों का सीधा सवाल है कि तय मजदूरी और वास्तविक भुगतान के बीच का अंतर आखिर जाता कहाँ है। सफाईकर्मियों धर्मेन्द्र ने आरोप लगाया कि नगर परिषद में वर्षों से मजदूरों का शोषण हो रहा है और भ्रष्टाचार की जड़ें इतनी गहरी हैं कि बार-बार शिकायत के बावजूद कोई कार्रवाई नहीं होती। उन्होंने कहा कि इतने बड़े स्तर पर मजदूरी में कटौती होना किसी सिस्टम की गलती नहीं, बल्कि सीधा भ्रष्टाचार है। अधिकारी जानते हैं, फिर भी आंखें मूंदे हुए हैं। कर्मियों ने चेतावनी दी है कि यदि उनकी मांगें तुरंत नहीं मानी गईं तो आंदोलन का अगला चरण और भी

उप्य होगा। वे सड़क जाम जैसे व्यापक कदम उठाने से भी नहीं हिचकेंगे। साफ है कि हड़ताल केवल मजदूरी का मुद्दा नहीं, बल्कि व्यवस्था की विफलता और जवाबदेही की कमी पर भी सवाल खड़े करती है। उधर, नगर परिषद के अधिकारी बातचीत के जरिए संकट को शांत करने की कोशिश में जुटे हैं। प्रशासन ने दावा किया है कि मजदूरों की मांगों पर ह्लांपीरता से विचारह चल रहा है और जल्द ही समाधान निकाला जाएगा। लेकिन बुधवार देर शाम तक बातचीत का कोई ठोस परिणाम सामने नहीं आया, और शहर की सफाई व्यवस्था पूरी तरह अस्त-व्यस्त बनी रही। बक्सर की सड़कें, गलियाँ और मोहल्ले इस बात के गवाह हैं कि यदि जुनियादी सेवाओं से जुड़े कर्मियों की आवाज अनसुनी की जाए, तो इसका असर सीधे जनता की जिंदगी पर पड़ता है। अब देखने वाली बात यह होगी कि नगर परिषद आरोपों से निगलकर व्यवस्था सुधारती है या शहर का कूड़ा संकट और लंबा खिंचने वाला है।

## ग्रामीण पशु-सेवा का मजबूत स्तंभ बना एमवीयू-1962, स्टेट प्रोग्राम हेड ने किया यूनिट का निरीक्षण

केटी न्यूज/बक्सर  
ग्रामीण क्षेत्रों में पशु-चिकित्सा सेवाओं को सुलभ बनाने में अग्रणी भूमिका निभा रही मोबाइल वेटेरीनरी यूनिट (एमवीयू)-1962 ने एक बार फिर अपनी उत्कृष्ट कार्यप्रणाली से प्रशंसा बटोरी है। शुक्रवार को बिहार के स्टेट प्रोग्राम हेड एसएनएल मूर्ति ने यूनिट का निरीक्षण किया और वाहन, उपकरणों व संपूर्ण व्यवस्था को मानक के अनुरूप व सराहनीय पाया। निरीक्षण के दौरान उन्होंने टीम की तत्परता, अनुशासन और सेवा भावना पर विशेष संतोष व्यक्त किया। उन्होंने कहा कि एमवीयू-1962 की सक्रियता और मैदान में दिखाई जा रही जागरूकता ग्रामीण क्षेत्रों में पशु-स्वास्थ्य का



मजबूत आधार बन रही है। टीम के पशु चिकित्सक डॉ. अरुण कुमार, पैरावेट विकास पाल और चालक अशोक कुमार ने उन्हें यूनिट की फील्ड-वर्क प्रक्रिया, आपातकालीन सेवा और किसानों तक पहुंचने की रणनीति से

## राज्य स्तरीय वृशू प्रतियोगिता के दूसरे दिन वरीय उप समाहर्ता ने किया मैच का शुभारंभ

केटी न्यूज/बक्सर  
खेल विभाग, बिहार राज्य खेल प्राधिकरण पटना एवं जिला प्रशासन बक्सर के संयुक्त तत्वावधान में आयोजित राज्य स्तरीय (अंतर प्रमंडल) अंडर-19 बालक/बालिका वृशू प्रतियोगिता के दूसरे दिन शुक्रवार को मुकाबलों का रोमांच जारी रहा। वरीय उप समाहर्ता सह उपाधीक्षक शारीरिक शिक्षा आलोक कुमार वत्स ने खिलाड़ियों से परिचय प्राप्त कर दिन के मैचों का विधिवत शुभारंभ किया। मैदान में ऊजावर्जन वातावरण के बीच खिलाड़ी अपने उत्कृष्ट प्रदर्शन का परिचय देते रहे। देर शाम तक विभिन्न वर्गों के मुकाबले जारी रहे, हालांकि अंतिम परिणाम समाचार लिखे जाने तक प्राप्त नहीं हो सके थे।



प्रतियोगिता के सफल एवं निष्पक्ष संचालन में वृशू एसोसिएशन बिहार की तकनीकी टीम की महत्वपूर्ण भूमिका रही। तकनीकी पदाधिकारियों में हेड जज संजय कुमार, सहायक हेड जज अनूप कुमार, रिकॉर्डर आलोक कुमार, प्लेटफॉर्म रेफरी मुकेश कुमार, रेफरी भानुप्रिया, टाइमकीपर दिलीप कुमार तथा साइडलाइन जज सनी कुमार, शशिभूषण झा, दिलीप कुमार व निधि

कुमारी शामिल रहे। इन सभी ने प्रतियोगिता के हर मुकाबले को निष्पक्षता, परदर्शिता और शिस्त के साथ संपन्न कराने में अपनी महत्वपूर्ण भूमिका निभाई। कार्यक्रम को सफल बनाने में शारीरिक शिक्षकों का भी सरहनीय योगदान रहा। सहयोगी टीम में अशोक कुमार, मदन कुमार (कार्यपालक सहायक), सत्येंद्र कुमार सिंह, संजय कुमार, सत्येंद्र सिंह यादव, दयाशंकर पाल, राकेश रंजन उपाध्याय, नीतीश कुमार, संजय कुमार सिंह, वशिष्ठ प्रसाद, मोहन सिंह, त्रिलोक कीर्ति तिवारी, गिरीश कुमार उपाध्याय, सच्चिदानंद तिवारी, मुस्तिस आदिल ने आयोजन को व्यवस्थित और सफल बनाने में महत्वपूर्ण भूमिका निभाई।

## रामपुर में डीआरपी ने मॉर्निंग फॉलो-अप, शौचालय उपयोग पर लोगों को किया जागरूक

केटी न्यूज/केसठ  
शुक्रवार की सुबह लोहिया स्वच्छता अभियान के तहत हमारा शौचालय, हमारा सम्मान अभियान को मजबूती देने के उद्देश्य से डीआरपी त्रिभुवन सिंह ने रामपुर गांव में विस्तृत मॉर्निंग फॉलो-अप किया। इस दौरान उन्होंने गांव की गलियों और मोहल्लों का पैदल निरीक्षण करते हुए शौचालय उपयोग को लेकर लोगों में जागरूकता बढ़ाने पर विशेष फोकस किया। डीआरपी ने ग्रामीणों से बातचीत के दौरान कहा कि सरकार द्वारा उपलब्ध कराई गई शौचालय सुविधा का नियमित उपयोग करना हर किसी की जिम्मेदारी है। उन्होंने जोर देकर कहा कि खुले में शौच न केवल अस्वच्छता को बढ़ाता है, बल्कि इससे बीमारियों का खतरा भी कई गुना बढ़ जाता है। उन्होंने लोगों को



यह भी समझाया कि स्वच्छता का सीधा संबंध परिवार और समाज दोनों के स्वास्थ्य से जुड़ा है। मौके पर उन्होंने उन परिवारों का भी पता लगाया, जिन्होंने अब तक शौचालय निर्माण नहीं करवाया है। डीआरपी ने ऐसे परिवारों से बातचीत कर उन्हें शीघ्र शौचालय निर्माण के लिए प्रेरित किया। उन्होंने बताया कि स्वच्छता अभियान तभी सफल होगा, जब सभी लोग शौचालय निर्माण और उसके नियमित उपयोग को

जीवनशैली का हिस्सा बना लें। निरीक्षण के दौरान उन्होंने सफाई कर्मियों के साथ भी बैठक की। उन्हें गांव में साफ-सफाई व्यवस्था को और बेहतर तरीके से लागू करने के लिए कई आवश्यक निर्देश दिए। डीआरपी ने कहा कि सफाई कर्मियों की सक्रिय भूमिका और नियमित कार्य ही गांव को पूरी तरह स्वच्छ और स्वस्थ बना सकते हैं। मॉर्निंग फॉलो-अप के दौरान ग्रामीणों में अभियान को लेकर सकारात्मक रूझान देखने को मिला। कई लोगों ने शौचालय के उपयोग और सफाई व्यवस्था बनाए रखने का आश्वासन दिया। डीआरपी ने सभी से अपील की कि स्वच्छता को आदत बनाएं, तभी हमारा शौचालय, हमारा सम्मान जैसे अभियान का वास्तविक लाभ हर घर तक पहुंच सकेगा।

## मुख्यमंत्री के शपथ ग्रहण समारोह में पहुंचे थे केसठ के दर्जनभर से अधिक एनडीए कार्यकर्ता, दिखा उत्साह

केटी न्यूज/केसठ  
बिहार के मुख्यमंत्री के पद पर नीतीश कुमार ने गुरुवार को लगातार 10 वीं बार शपथ ली है। इस मौके पर केसठ प्रखंड के एनडीए कार्यकर्ताओं ने उत्साहपूर्ण भागीदारी दर्ज कराई है। स्थानीय विधायक और जिला नेतृत्व के आह्वान पर प्रखंड के विभिन्न गांवों रामपुर, सिद्धिपुर, खरवनिया, दसियांव, केसठ से बड़ी संख्या में कार्यकर्ता पटना पहुंचे। शपथ ग्रहण से पूर्व ही राजधानी के गांधी मैदान और सचिवालय परिसर के आसपास उत्सव के झंडों के साथ समारोह स्थल पर जमा हुए और मुख्यमंत्री के प्रति अपना समर्थन जताया। जो कार्यकर्ता पटना नहीं जा सके, उन्होंने पूरे उत्साह के साथ अपने गांवों में मोबाइल, टीवी और सोशल मीडिया लाइव के माध्यम से शपथ ग्रहण समारोह देखा। कई चौक-चौराहों पर बड़े टीवी सेट लगाए गए थे, जहां ग्रामीणों और युवाओं की भीड़ उमड़ी रही। महिलाओं ने भी घरों में समारोह को लाइव देखकर मुख्यमंत्री के 10वां बार पदभार संभालने पर खुशी व्यक्त की। केसठ के स्थानीय नेताओं ने बताया कि लगातार 10वां बार मुख्यमंत्री के रूप में शपथ लेना राज्य में स्थिरता और विकास की उम्मीद का संदेश देता है। कार्यकर्ताओं में नई सरकार से शिक्षा, स्वास्थ्य, सड़क और रोजगार के क्षेत्र में तेज गति से काम होने की उम्मीद जताई जा रही है। शपथ ग्रहण समारोह के बाद केसठ लौटे एनडीए समर्थकों ने एक दूसरे को मिठाई खिलाकर बधाई दी और गांव गांव में उत्साह साफ झलकता रहा।

# बिहार-झारखंड बॉर्डर के कई गांव में हाथियों का आतंक

22 हाथियों के झुंड ने पहुंचाया फसलों को भारी नुकसान



एजेसी/पटना  
गुरुवार की शाम में हाथियों का झुंड बिहार-झारखंड के बॉर्डर के करीब पहुंच गया। झुंड में शामिल हाथियों ने फसलों को भारी नुकसान पहुंचाया है। जिस रास्ते से हाथियों का झुंड गुजरा वहां खेतों में लगे फसल को रौंदता चला गया। खलिहान रखे फसल को चट कर गया। इधर हाथियों के झुंड के मंदनाडीह गांव पहुंचने की सूचना पर भेलवाघाटी थाना की पुलिस और वन विभाग की टीम मौके पर

पहुंची और लोगों को सतर्क किया। देवरी के वनपाल नीरज पांडेय के द्वारा दी गयी जानकारी के मुताबिक झुंड में बाइस हाथी शामिल है, जिसमें हाथी के साथ बच्चा भी है। भेलवाघाटी के थाना प्रभारी ब्रजेश कुमार ने बताया कि ग्रामीणों को हाथियों की झुंड से दूर रहने को कहा गया है। बॉर्डर के समीप

कुमार ने बताया कि ग्रामीणों को हाथियों की झुंड से दूर रहने को कहा गया है। बॉर्डर के समीप

## इसराफिल अंसारी के खेत में आलू को रौंद दिया

चकाई वन क्षेत्र के पदाधिकारी अभिमन्यु कुमार ने बताया कि हाथियों की झुंड के द्वारा बॉर्डर के समीप के कई गांव में फसलों नुकसान पहुंचाया गया है। हाथियों की झुंड पर कड़ी निगरानी की जा रही है। वही चिह्न था नाथ्यक्ष रिकू रजक ने बताया कि ग्रामीणों से अपील की गई है कि हाथियों के मूवमेंट पर नजर रखें और किसी भी खतरे की स्थिति में तुरंत वन विभाग को सूचना दें। कहा कि हाथी के झुंड को जंगल में भेजने के लिए पहल की जा रही है।

हाथियों की झुंड ने किसान सिमोन मुर्मू व रीशन मुर्मू को खेत में लगे अरहर को फसल को रौंद दिया। झगरुडीह में इस्लाम अंसारी व नसीरुद्दीन अंसारी के खेत में लगे धान की फसल को रौंद दिया। अबुल कलाम के खलिहान में झाड़ कर रखे धान को खा गया।

खलिहान के बगल की खेत में लगे आलू की फसल को रौंद दिया। धान की बंडल को तितर बितर कर दिया। दुलौरी में प्रदीप राय व श्याम राय के खेत में लगे फसल को रौंद दिया। मोगलाजोर में रबुल अंसारी व अनवर अंसारी के खलिहान में रखे धान फसल को खा गया।

## एक नजर

### काराकाट पुलिस ने वारंटी को दबोच भेजा जेल

काराकाट। पुलिस ने न्यायालय से जारी एनबीडब्ल्यू वारंट के तहत दो आरोपियों को गिरफ्तार कर जेल भेज दिया है। काराकाट थानाध्यक्ष विवेक कुमार ने बताया कि गिरफ्तार किए गए अभियुक्त कुरुर गांव निवासी धनजी सिंह की पत्नी प्रभावती देवी और शिवजी सिंह के पुत्र धनजी सिंह हैं। थानाध्यक्ष के अनुसार, दोनों के खिलाफ बिक्रमगंज व्यवहार न्यायालय से गैर-जमानती वारंट निर्गत था। पुलिस टीम ने लगातार निगरानी के बाद छापेमारी कर दोनों को उनके घर से गिरफ्तार कर लिया। बताया गया कि धनजी सिंह लंबे समय से फरार चल रहा था। विवेक कुमार ने कहा कि थाना क्षेत्र में अपराधियों के खिलाफ लगातार अभियान चलाया जा रहा है। उन्होंने आम जनता से अपील की कि किसी भी अपराधिक गतिविधि की सूचना तुरंत पुलिस को दें, ताकि समय रहते कठोर कार्रवाई की जा सके। उन्होंने बताया कि पुलिस की गश्त बढ़ा दी गई है और छापेमारी अभियान तेज गति से जारी है। इस कार्रवाई से क्षेत्र में सुरक्षा और कानून व्यवस्था को मजबूती मिली है।

### खड़े ट्रक में बाइक सवार ने मारी टक्कर, एक की मौत दूसरा जखमी

बिक्रमगंज। गुरुवार की रात करीब 9 बजे बिक्रमगंज-दिनारा मुख्य मार्ग पर धनगाई काली मंदिर के समीप एक दर्दनाक सड़क हादसा हो गया, जिसमें बाइक सवार युवक की मौके पर ही मौत हो गई। जानकारी के मुताबिक बालू लदा एक ट्रक अचानक खराब हो जाने के कारण सड़क किनारे खड़ा कर दिया गया था। ट्रक चालक उसे ठीक कराने के लिए मिस्त्री लाने चला गया। इसी दौरान नटवार थाना क्षेत्र के बाई 17 ग्राम तेनुअज टोला निवासी सुनील चौधरी (35 वर्ष) पिता कपिल चौधरी अपनी बाइक से गांव की ओर लौट रहे थे। अंधेरे और अचानक खड़े ट्रक के टकराव का अंदाजा न लग पाए के कारण उनकी बाइक ट्रक के पिछले हिस्से से जोरदार टकरा गई। टक्कर इतनी भीषण थी कि सुनील बाइक समेत ट्रक के अंदर जा चुके और मौके पर ही उनकी मौत हो गई। हादसे की सूचना मिलते ही स्थानीय पुलिस और आसपास के लोग घटनास्थल पहुंचे। सुनील को जखमी हालत में बिक्रमगंज अनुमंडलीय अस्पताल ले जाया गया, जहां पर अस्पताल के चिकित्सकों ने उन्हें मृत घोषित कर दिया। घटना की जानकारी मिलते ही मृतक के परिजन अस्पताल पहुंचे और बेटे का शव देखकर बिलख पड़े। पुलिस ने कानूनी प्रक्रिया पूरी करते हुए शव को पोस्टमार्टम हेतु सदर अस्पताल सासाराम भेज दिया। इस घटना की पुष्टि बिक्रमगंज थानाध्यक्ष ललन कुमार ने की। हादसे के बाद क्षेत्र में शोक की लहर है तथा लोग रात में मुख्य मार्ग पर खड़े भारी वाहनों की व्यवस्था को लेकर नाराजगी भी जता रहे हैं।

### पत्नी ने अपने पति को गंजा के आरोप में भेजवाया जेल

बिक्रमगंज। एक चौंकाने वाला मामला प्रकाश में आया है, जहां पत्नी को सूझबूझ और साहस से पुलिस ने गंजा के साथ एक व्यक्ति को रीं हाथों गिरफ्तार कर लिया। मामला भोजपुर जिले के अगियावां थाना क्षेत्र के ग्राम कटरिया निवासी राहुल कुमार सिंह का है, जो बिक्रमगंज शिक्षक कॉलोनी में अपने परिवार के साथ रहता था और जीविकोपार्जन के लिए यहां चाय की दुकान चलाता था। सूत्रों के अनुसार राहुल कुमार सिंह दलाल अर्थी रूप से गांजा रखने की जानकारी उसकी पत्नी को हुई। पत्नी ने तत्काल स्थानीय पुलिस को सूचना दी। पुलिस टीम मौके पर पहुंची और तलाशी के दौरान घर से 125 ग्राम गांजा बरामद किया। बरामदगी के आधार पर पुलिस ने राहुल कुमार सिंह को मौके पर ही गिरफ्तार कर लिया। पुलिस ने आरोपी के खिलाफ संबंधित धाराओं में मामला दर्ज कर लिया है। प्रारंभिक जांच के बाद उसे न्यायिक हिरासत में भेज दिया गया है। इस कार्रवाई की पुष्टि बिक्रमगंज थानाध्यक्ष ललन कुमार ने की। मौके पर बरामद गांजा को सील कर आवश्यक विधिक कार्रवाई पूरी कर ली गई है। घटना के बाद क्षेत्र में यह चर्चा का विषय बना हुआ है कि पत्नी ने समाजिक बुराई के खिलाफ हिम्मत दिखाते हुए खुद अपने पति को कानून के हवाले कर दिया।

### बिल बकाया भरा नहीं और चोरी के जुगाड़ से जला रहें थे बिजली, प्राथमिकी दर्ज

बिक्रमगंज। बिजली चोरी के खिलाफ चलाये जा रहे विशेष अभियान के तहत प्रखंड सूर्यपुर में एसटीएफ के नेतृत्व में पांच लोगों पर प्राथमिकी दर्ज कराई गयी है। बताते चलें की कुछ उपभोक्ताओं का बकाया विद्युत विपन्न की राशि रहने के कारण अस्थायी रूप से बिजली कनेक्शन कटने के उपरांत अथैव रूप से तार संयोजित कर बिजली चोरी करने को लेकर सूर्यपुर टोला निवासी उषा देवी पर 81559, राजू पासवान पर 95404, विमन राम पर 73579, दूधनाथ सिंह पर 75685 व पड़रिया के राजाराम सिंह पर 94283 रुपये राजस्व की क्षति आकलित करते हुए जुमाना लगाई गयी है। कनीय विद्युत बाईपास चार्ज जाने पर तत्काल प्राथमिकी दर्ज कराया जा रही है, जिसमें उपभोक्ताओं के परिसर में लगे सर्विस तार, मीटर, बिलिंग एवं बिल के ससमय भुगतान की सघन जांच की जा रही है। जांच में मीटर की सील टूटी हुई, टेम्पेरिंग या बाईपास चार्ज जाने पर तत्काल प्राथमिकी दर्ज कराया जा रहा है साथ ही बकायेदार उपभोक्ताओं से अनुरोध करते हुए बताया गया की बिजली बिल समय रहते जमा करा दें अन्यथा विभाग के कर्मों घर-घर जाकर बकायेदारों का लाइन काट रहे हैं, लाइन कटने के बाद बिना बकाया राशि और रिकनेक्शन चार्ज जमा किये लाइन जलाते हुए पाए जाने पर आर्थिक जुमाने के साथ प्राथमिकी दर्ज कराई जाएगी। छापेमारी अभियान जांच दल में एसटीएफ के सहायक विद्युत अभिवंता समरजित कुमार एवं क्षेत्रीय मानवबल राज कुमार प्रसाद, अखिलेश कुमार आदि मौजूद थे।

# मोजपुर में मिटाई दुकानदार और पुत्र की डबल मर्डर मिस्ट्री सुलझी...

# सूरज ने ही मारी थी गोली, अवैध संबंध हुई थी हत्या

एजेसी/आरा  
मुफरिसल थाना क्षेत्र के बेलघाट के पास मिटाई दुकानदार प्रमोद महतो और उनके छोटे पुत्र प्रियांशु कुमार की हत्या के मामले में बड़ा खुलासा हुआ है। पुलिस की क्रॉस पूछताछ में यह साफ हो गया कि दोनों की हत्या सूरज कुमार सिंह ने ही की थी। गिरफ्तार आरोपित अशोक सिंह और जेल से रिमांड पर लिए गए सूरज से पूछताछ के दौरान पूरे घटनाक्रम की परतें खुलती चली गईं। पुलिस ने सूरज से हत्या में प्रयुक्त हथियार के बारे में पूछताछ की तो उसने एक तीसरे व्यक्ति का नाम बताया, लेकिन जब पुलिस ने उस शख्स को हिरासत में लिया तो उसने हथियार रखने से साफ इनकार कर दिया। इसके बाद पुलिस ने अपने स्तर से घटनाक्रम को जोड़ा और असली साजिश सामने आ गई। चार नवंबर को पुलिस ने नवादा थाना क्षेत्र के बहरीो निवासी द्वारिका शर्मा और कारीसाथ गांव निवासी सूरज कुमार को



गिरफ्तार किया था। दोनों के मोबाइल भी जब्त किए गए थे। पूछताछ में पहले से आपराधिक इतिहास वाले सूरज ने अशोक सिंह का नाम भी उगल दिया। क्रांति की जड़ मृतक प्रमोद महतो के निजी विवाद से जुड़ी निकली।

प्रमोद महतो पहले उदवंतनगर के कसाप गांव के रहने वाले थे, बाद में बहरीो और फिर पिपिनिया में घर बनाकर बसे थे। मुख्य साजिशकर्ता द्वारिका शर्मा, जो पहले प्रमोद का पड़ोसी रह चुका था, का मृतक की

## छपरा में पुलिस वैज की टक्कर से महिला की मौत ड्राइविंग सीख रहे सिपाही की लापरवाही से हुआ हादसा

छपरा के टाउन थाना परिसर में शुक्रवार को एक दर्दनाक हादसा हो गया, जहां एलटीएफ पुलिस की स्कॉर्पियो की चपेट में आने से 56 वर्षीय महिला आरती देवी की मौत हो गई। यह घटना उस समय हुई जब नगर थाना के सिपाही ने वाहन स्टार्ट किया और अचानक एक्सलेरेटर दब जाने से स्कॉर्पियो तेजी से आगे बढ़ गई। मृतका की पहचान आरती देवी,

जो पुरानी गुरुहट्टी मोहल्ला निवासी गोविंद प्रसाद की पत्नी के रूप में हुई है। वह वर्षों से थाने में पुलिस पदाधिकारियों के लिए खाना बनाने का काम करती थीं। हादसे के वक्त वह खाना बनाकर लौट रही थीं। प्रत्यक्षदर्शियों के अनुसार, स्कॉर्पियो में पहले से चालक बिहारी और पुलिस जवान कुंदन कुमार बैठे हुए थे। जैसे ही जवान कुंदन ने वाहन स्टार्ट किया,

नियंत्रण बिगड़ गया और गाड़ी आरती देवी को टक्कर मारते हुए दूसरे वाहन से जा भिड़ी। गंभीर रूप से घायल आरती देवी को तुरंत छपरा सदर अस्पताल ले जाया गया, जहां डॉक्टरों ने उन्हें मृत घोषित कर दिया। घटना की सूचना मिलते ही टाउन थानाध्यक्ष इंस्पेक्टर संजीव कुमार, प्रभारी थानाध्यक्ष सूरज कुमार और एडिशनल एसपी राम पुकार सिंह अस्पताल पहुंचे।

पत्नी से अवैध संबंध था। इसी कारण उसने प्रमोद को रास्ते से हटाने का प्लान बनाया। द्वारिका ने अशोक सिंह को चार लाख रुपये की सुपारी दी, जिसमें एक लाख रुपये एडवॉंस में दिए गए। इसके बाद अशोक ने अपना काम सूरज को सौंप दिया। 30 अक्टूबर की

शाम करीब 7 बजे द्वारिका ने प्रमोद और उनके बेटे प्रियांशु को पैसे का लालच देकर कारीसाथ गांव बुलाया। वहां से विश्वास में लेकर दोनों को बेलघाट की तरफ ले जाया गया। प्रियांशु अपनी बाइक पर सूरज को बैठाकर चला था, जबकि प्रमोद

अशोक की बाइक पर बैठे थे। रास्ते में सुनसान जगह पर सूरज ने पहले प्रियांशु को और फिर प्रमोद को गोली मारकर हत्या कर दी। इसके बाद सभी आरोपी फरार हो गए। पुलिस पूरे मामले की कड़ियों को जोड़ते हुए अब चार्जशीट की तैयारी में जुट गई है।

## मुख्यमंत्री सुलभ संपर्क पथ योजना में 'घटिया' काम, कोईलवर में ग्रामीणों ने निर्माण पर लगाई रोक

एजेसी/आरा  
मुख्यमंत्री सुलभ संपर्क पथ योजना के तहत संदेश से अखगांव होते हुए कोईलवर(धनडीहा) तक नवंबर के पक्कीकरण का निर्माण कार्य गुणवत्ता पूर्ण नहीं कराए जाने को लेकर फरहंगपुर में ग्रामीणों ने कार्य को रोक दिया। जनप्रतिनिधि ललन कुमार, सुनील सिंह समेत ग्रामीण तुलसी चौधरी, चंचल कुमार, छोटे सिंह, दीपक शर्मा, कन्हैया शर्मा, जितेंद्र कुमार, राजजी राम ने बताया कि निर्माण कंपनी द्वारा बलुही मिट्टी में नाम मात्र का मिट्टी मिला कर सड़क बनाने के लिए पहला लेयर बिछाया जा रहा है। जिसमें 60 प्रतिशत मिट्टी और 40 प्रतिशत मिट्टी और बालू का मिश्रण बिछाया है, लेकिन निर्माण में उपयोग की जा रही मिट्टी और रॉ मटेरियल मानक के अनुरूप नहीं है। ग्रामीणों ने बताया कि कम गुणवत्ता वाली सामग्री से सड़क टिकाऊ नहीं होगी और जल्द खराब हो जाएगा। ग्रामीणों की मांग है कि सड़क निर्माण में स्वीकृत मानकों



के अनुसार उच्च गुणवत्ता वाली मेटेरियल और तकनीक का उपयोग किया जाए, ताकि सड़क लंबे समय तक टिकाऊ रह सके। उन्होंने संवेदक के मुंशी को स्पष्ट चेतावनी दी कि गुणवत्ता सुनिश्चित होने तक वे किसी भी प्रकार का कार्य आगे नहीं बढ़ने देंगे। इधर निर्माण कंपनी के मुंशी ने बताया कि तीन स्तर पर सड़क निर्माण कराया जा रहा है। सबसे नीचे आठ इंच का जीएसपी जिसमें 60/40 का मिट्टी/बालू, मिट्टी का मिश्रण बिछाया जा रहा है। उसके बाद नौ इंच का डब्ल्यूबीएम और 2.5 इंच कब पिचिंग किया जायेगा।

संदेश से कोईलवर(धनडीहा) बांध पर 18.57 किलोमीटर लंबे इस संपर्क पथ के निर्माण पर 2993.0971 लाख रुपये खर्च होंगे। पांच वर्ष तक के रख-रखाव के लिए अलग से 242.30949 लाख रुपये का प्राकलन है। परियोजना का कार्य जुलाई 2025 से शुरू होकर जनवरी 2027 में पूरा करने का लक्ष्य है। पथ निर्माण कार्य सरस्वती कंस्ट्रक्शन को सौंपा गया है, जबकि इसकी निगरानी ग्रामीण कार्य विभाग, कार्यपालक अभियंता कार्य प्रमंडल आरा द्वारा की जाएगी।

## गुड़गांव में मजदूर की दर्दनाक मौत, शव पहुंचते ही कोहराम, परिवार व ग्रामीणों ने मांगी आर्थिक सहायता

केटी न्यूज/सारण  
हरियाणा के गुड़गांव स्थित एक सीमेंट फैक्ट्री में काम करने वाले बिहार के एक मजदूर की मौत की खबर ने सारण जिले के मशरक थाना क्षेत्र के कर्ण कुदरिया गांव को शोक में डूबो दिया है। मृतक की पहचान स्व. मोहन मांझी के 40 वर्षीय पुत्र अमरनाथ मांझी के रूप में हुई है। गुरुवार देर शाम जब शव गांव पहुंचा तो पूरे इलाके में मातम का माहौल छा गया। परिजनों के कानों में जैसे ही मौत की खबर पड़ी, घर में चीख-पुकार मच गई। स्थानीय लोग और समाजसेवी शोकाकुल परिवार के पास पहुंचे और सरकार से मुआवजा एवं आर्थिक सहायता की मांग की। परिजनों के अनुसार, अमरनाथ परिवार के इकलौते कमाऊ सदस्य थे और उनकी असामयिक मौत ने पूरे परिवार को बुरी तरह तोड़ दिया है। लोगों ने जिला प्रशासन से तत्काल वित्तीय सहायता देने की अपील की। इधर, पिछले दो दिनों में सारण जिले के मजदूरों की मौत के कई मामले सामने आए हैं, असम, दिल्ली



और पोस्टमार्टम के बाद शव गांव भिजवा दिया। शव पहुंचते ही परिवार का रो-रोकर बुरा हाल हो गया। मृतक की पत्नी, तीन पुत्र और एक पुत्री के करुण क्रंदन से पूरा माहौल गमगम हो गया। ग्रामीणों ने बताया कि अमरनाथ परिवार के इकलौते कमाऊ सदस्य थे और उनकी असामयिक मौत ने पूरे परिवार को बुरी तरह तोड़ दिया है। लोगों ने जिला प्रशासन से तत्काल वित्तीय सहायता देने की अपील की। इधर, पिछले दो दिनों में सारण जिले के मजदूरों की मौत के कई मामले सामने आए हैं, असम, दिल्ली

और गुड़गांव से। सबसे भयावह मामला असम के तिनसुकिया जिले के मारोटा स्थित एक ईंट भट्टे से सामने आया, जहां इसुआपुर थाना क्षेत्र के आठ मजदूरों को बंधक बनाकर काम कराया जा रहा था। छठ पूजा के लिए छुट्टी मांगने पर मजदूरों को बांधकर बेरहमी से पीटा गया, जिसमें एक मजदूर की मौत हो गई जबकि अन्य अभी भी बंधक बने हुए हैं। इसी बीच दिल्ली और गुड़गांव में भी निजी कंपनियों में काम कर रहे दो मजदूरों की संदेहास्पद परिस्थितियों में मौत हुई है।

## शादी का झांसा देकर युवती से यौन शोषण, पीड़िता ने थाने में दर्ज कराई शिकायत



एजेसी/मुजफ्फरपुर  
मुजफ्फरपुर में फेसबुक पर हुई दोस्ती प्यार में बदल गई, लेकिन युवक ने शादी का झांसा देकर युवती का पांच साल तक यौन शोषण किया और गहने ठग लिए। पीड़िता ने सिक्टंदरपुर थाना में लिखित शिकायत

दर्ज कराई, पुलिस जांच में जुटी है। मुजफ्फरपुर के सिक्टंदरपुर थाना क्षेत्र में शादी का झांसा देकर एक युवती के साथ पांच वर्षों तक कथित तौर पर यौन शोषण किए जाने का मामला सामने आया है। पीड़िता ने मारपीट और गहने ठगने का भी

आरोप लगाया है। सोनम कुमारी नाम की पीड़िता ने आरोपी राजू सहनी उर्फ राधे के खिलाफ सिक्टंदरपुर थाने में लिखित आवेदन देकर एफआईआर दर्ज करने की गुहार लगाई है। पीड़िता सोनम कुमारी ने बताया कि करीब चारद्विपांच वर्ष पहले आरोपी राजू सहनी (निवासी अखाड़ाघाट रोड) ने फेसबुक के माध्यम से उससे संपर्क साधा। बातचीत बढ़ी और प्रेमजाल में फंसाकर उसने मोबाइल नंबर हासिल किया। इसके बाद शादी का झांसा देकर बालूघाट रोड स्थित एक कमरे में पति-पत्नी की तरह रहने लगा। इस दौरान आरोपी ने कई वर्षों तक उसका लगातार यौन शोषण किया। पीड़िता का आरोप है कि आरोपी उसे होटल आस्था सहित कई अन्य जगहों पर भी ले जाकर शारीरिक संबंध बनाता रहा।

## शादी की बात पर ठगो गहने और की मारपीट

पीड़िता ने बताया कि जब भी वह शादी के लिए दबाव डालती, आरोपी हमेशा बहाने बनाकर टाल देता था। इसी दौरान उसने पीड़िता के सोने के झुमेके, गले की चेन और दो अंगूठियां जिसकी कुल कीमत 1 लाख 75 हजार रुपये बताई गई है जिसे ठग लिया। आरोप है कि अंतिम बार 10 नवंबर 2025 को शादी की बात करने पर आरोपी ने अपने घर बुलाकर उसके साथ गोली-गलौज और मारपीट की, शादी से साफ इनकार कर दिया और उसका मोबाइल फोन भी तोड़ दिया।

## दूसरी शादी की भनक लगने पर पहुंची पुलिस के पास

पीड़िता को जब 4 अगस्त 2025 को पता चला कि आरोपी किसी दूसरी जगह शादी करने की तैयारी कर रहा है, तो उसने 112 नंबर पर कॉल कर पुलिस के साथ आरोपी के घर पहुंची। उस समय राजू सहनी ने सबके सामने शादी का वादा किया, लेकिन अगले ही दिन अपने दोस्त के नंबर से मैसेज कर शादी से इनकार कर दिया और दूसरी लड़की के साथ तस्वीर भेज दी। पीड़िता के आवेदन के आधार पर सिक्टंदरपुर थानाध्यक्ष दुखी कुमार महतो ने बताया कि आवेदन प्राप्त हो चुका है। पुलिस टीम जांच-पड़ताल में जुट गई है और मामले में कठोर कार्रवाई की जाएगी।

## सुंदरराज स्वामी ने भगवान जगन्नाथ का किया दर्शन पूजन



केटी न्यूज/रोहतास  
प्रखंड के बरना अमरथा जंगल अमरपुर स्थित जगन्नाथ मठ परिसर पहुंच श्री श्री 1008 श्री त्रिदंडी स्वामी जी महाराज के पाद सेवक तपो मूर्ति संत यतिराज श्री सुंदर राज स्वामी ने गुरुवार को भगवान जगन्नाथ का दर्शन पूजन किया। इस अवसर पर क्षेत्र के सैकड़ों भक्त मठ परिसर पहुंच सुन्दरराज जी

के सानिध्य में भगवान जगन्नाथ का दर्शन पूजन करते हुए मनोकामना पूर्ति के लिए आशिर्वाद प्राप्त किया। मठाधिपति सुंदरनाथचरण ने बताया कि भगवान जगन्नाथ जी की सेवा में सुन्दरराज जी समेत अन्य कई संतो का आगमन हुआ है। सभी संत तीनों तक लगातार भगवान के छप्पन भोग सेवा में समर्पित रहें। इस दौरान सैकड़ों भक्तों ने सुन्दरराज जी के

सानिध्य में बैठकर उनके श्रीमुख से श्रीमद्भागवत कथा अन्तर्गत भगवान श्री कृष्ण के गिता ज्ञान व उसके महात्म्य को प्राप्त कर रहे हैं। मौके पर त्रिदंडी रंगनाथाचार्य स्वामी, कुलशेखर स्वामी, अनुभवानन्द स्वामी, नारायण स्वामी, कमल नारायण स्वामी, मनीषानन्द जी, ददन पाण्डेय समेत अन्य दर्जनों भक्त गण मौजूद थे।

एक नजर

भागलपुर में गंगा की धारा मोड़ने पर बवाल, ग्रामीणों ने आगजनी कर मुख्य सड़क को किया जाम

**भागलपुर।** भागलपुर जिले के नाथनगर प्रखंड के अजमेरीपुर बैरिया में गंगा का धारा मोड़ने को लेकर तीन दिन से गंगा में इन्लेट वाटर सर्वे के तहत काम चल रहा था। जिसका ग्रामीणों ने जोरदार विरोध किया। ग्रामीणों का कहना है कि अगर गंगा की धारा को मोड़ दिया जाएगा तो गांव में कटाव का खतरा बढ़ जाएगा और उपजाऊ जमीन भी नष्ट हो जाएगी। इसी के विरोध में शुक्रवार को ग्रामीणों ने अजमेरीपुर बैरिया स्कूल के पास हाथ में झाड़ू लेकर महिलाओं ने प्रदर्शन किया और रसीदपुर पुल पर आगजनी कर आवाजाही बाधित कर दिया। वहीं ग्रामीणों ने बताया कि गंगा अभी पश्चिम से आकर बैरिया से सीधे उत्तर की दिशा में चल रही है। अब पूर्व दिशा में जमीन जो बचा है ग्रामीणों का बैरिया, अजमेरीपुर, रसीदपुर, उदिलदापुर, श्रीरामपुर, लालचक, बिंद टोली, भीत रसीदपुर के ग्रामीणों का करीब एक हजार एकड़ से अधिक उपजाऊ जमीन है। इसी जमीन के बीचबीच राज्य सरकार गंगा के मुख्य धार को निकाल रही है। जिससे ग्रामीणों के रोजी रोटी पर आभार आ जाएगा। क्योंकि इसी जमीन में उपजा कर वह लोग अपना भरण पोषण करते हैं। अगर धार इस तरफ मुड़ जाता है तो जमीन तो जाएगी ही साथ ही गांव का अस्तित्व भी खत्म हो जायेगा। क्योंकि गांव कटाव के जद में आ जाएगा। इसलिए ग्रामीण हर हाल में धार को इधर मोड़ना देना नहीं चाह रहे हैं।

तेज रफतार ऑटो डिवाइडर से टकराया मासूम बच्ची की मौत, कई घायल

**सहरसा।** बिहार के सहरसा जिले से एक दर्दनाक हादसा की घटना सामने आया है, जहां बिहार थाना क्षेत्र के रूआ चौक के पास यात्रियों से भरा एक ऑटो अनियंत्रित होकर डिवाइडर से टकरा गया। हादसा इतना भीषण था कि ऑटो पलट गया और उसमें सवार आठ लोगों में से 7 साल की बच्ची अदिति कुमारी की मौके पर ही मौत हो गई। मृत बच्ची सहरसा सदर थाना क्षेत्र के लवली आनंद पथ निवासी कौशल कुमारी की पुत्री थी। वहीं, हादसे में सात लोग घायल हुए हैं, जिनमें तीन महिलाएं और दो नाबालिग शामिल हैं। घायलों में निशिकांत झा (34), आभा झा (42), उर्मिला देवी (62), मुन्ना झा (55), नेहा झा (26), अनुराग कुमार (3) और आराध्या कुमारी (9) शामिल हैं। सभी घायलों को प्राथमिक उपचार के बाद घर भेज दिया गया। मृत बच्ची के फूफा महेश कुमार झा ने बताया कि पूरा परिवार नवहट्टा थाना क्षेत्र के हाटी बराही में आर्वाजित श्रद्धा-क्रम कार्यक्रम में शामिल होने जा रहा था। ऑटो की रफतार काफी अधिक थी, जिसके कारण चालक नियंत्रण खो बैठा और वाहन डिवाइडर से टकराकर पलट गया। हादसे के बाद स्थानीय लोगों की मदद से सभी घायलों को सहरसा सदर अस्पताल ले जाया गया, जहां डॉक्टरों ने छोटी बच्ची अदिति को मृत घोषित कर दिया। परिवार पर दुखों का पहाड़ टूट पड़ा और घर में मातम पसरा हुआ है। इस घटना पर सदर थानाध्यक्ष सुबोध कुमार ने बताया कि सड़क हादसे में एक बच्ची की दुखद मौत हुई है। पोस्टमार्टम की प्रक्रिया पूरी कर शव परिजनों को सौंप दिया गया है। पुलिस ने बताया कि ऑटो चालक की लापरवाही और तेज रफतार हादसे का प्रमुख कारण प्रतीत हो रहा है। जांच जारी है और आगे की कार्रवाई की जा रही है। स्थानीय लोगों ने कहा कि इस मार्ग पर कई बार हादसे हो चुके हैं, इसलिए प्रशासन को स्पीड कंट्रोल और ट्रैफिक नियंत्रण बढ़ाने की जरूरत है।



बिहार में गुड़ उद्योग को बढ़ावा : सरकार दे रही 1 करोड़ तक का अनुदान

**एजेंसी। पटना**  
बिहार में सरकार बनते ही मुख्यमंत्री नीतीश कुमार का पूरा ध्यान रोजगार और उद्योग धंधों की ओर है। गुड़ उत्पादन को बढ़ावा देने के लिए सरकार ने नई पहल शुरू की है। किसानों और निवेशकों के लिए बड़ा मौका सरकार ने दिया है। अब गुड़ की मिठास से बंपर कमाई होगी। इसके लिए 1 करोड़ रुपये तक का अनुदान नीतीश सरकार देगी। इस योजना का लाभ उठाने के लिए जल्द आवेदन करें। ऑनलाइन आवेदन की अंतिम तिथि 25 नवंबर रखी गयी है। पराई क्षमता के अनुसार 6 लाख से 1 करोड़ तक अनुदान उपलब्ध कराया जाएगा। बिहार



सरकार ने राज्य में गुड़ उद्योग को बढ़ावा देने के लिए एक महत्वाकांक्षी प्रोत्साहन कार्यक्रम की शुरुआत की है। इसके तहत गन्ना किसानों और निवेशकों से गुड़ उत्पादन इकाइयों की स्थापना के लिए ऑनलाइन आवेदन आमंत्रित किए जा रहे हैं। यह योजना ना केवल किसानों की आय बढ़ाने में सहायक होगी, बल्कि ग्रामीण उद्योग को भी नई मजबूती देगी। राज्य सरकार द्वारा विभिन्न

5-20 टन प्रतिदिन : अधिकतम 6 लाख रुपये
21-40 टन प्रतिदिन : अधिकतम 15 लाख रुपये
41-60 टन प्रतिदिन : अधिकतम 45 लाख रुपये
60 टन से अधिक प्रतिदिन : अधिकतम 1 करोड़ रुपये

इच्छुक किसान एवं निवेशक ccs.bihar.gov.in पर जाकर ऑनलाइन आवेदन कर सकते हैं। जानकारी के अनुसार, यह आवेदन सप्टम चरण के तहत लिए जा रहे हैं, जिसकी अंतिम तिथि 25 नवंबर 2025 निर्धारित है। अधिक जानकारी के लिए आवेदक अपने जिले के संबंधित ईख अधिकारी या सहायक निदेशक से संपर्क कर सकते हैं। राज्य सरकार का यह कदम गन्ना आधारित ग्रामीण उद्योगों को नई दिशा देने वाला माना जा रहा है, जिससे रोजगार, आर्थिक विकास और किसानों की आय में उल्लेखनीय बढ़ोतरी की उम्मीद की जा रही है।

वैशाली में ज्वेलरी व्यापारी की पीट-पीटकर हत्या दो आरोपित गिरफ्तार, 9 के खिलाफ एफआईआर दर्ज

**एजेंसी। वैशाली**  
वैशाली थाना क्षेत्र के इब्राहिमपुर के समीप गुरुवार की देर शाम स्वर्ण व्यवसायी हिमांशु कुमार की बदमाशों ने बेरहमी से पीट-पीटकर हत्या कर दी। वहीं उसका साथी गंभीर रूप से घायल हो गया। मृतक 19 वर्षीय हिमांशु दाउदनगर निवासी रंजीत साह का पुत्र था और उसकी चकअलहदाद सरकारी पोखर के पास सोना-चांदी व बर्तन की दुकान है। घटना की सूचना मिलते ही वैशाली थाना और बेलसर थाना की पुलिस मौके पर पहुंच गई। एसडीपीओ सदर-2 गोपाल मंडल ने भी घटनास्थल पर पहुंचकर पूरी जानकारी ली। इस मामले में पुलिस ने त्वरित कार्रवाई करते हुए दो आरोपितों को गिरफ्तार कर लिया है। मिली जानकारी के अनुसार, गुरुवार की शाम करीब साढ़े सात बजे हिमांशु अपनी दुकान बंद कर अपने मित्र



चकअलहदाद निवासी हरिमोहन राय के पुत्र प्रिंस कुमार के साथ बाइक से इब्राहिमपुर की ओर गया था। वहां 8-10 हमलावरों ने लाठी-डंडा व लोहे की राड से मारपीट कर जख्मी कर दिया। हमलावरों ने मारपीट में गंभीर रूप से जख्मी हिमांशु को इब्राहिमपुर से दुमदमा जाने वाली सड़क किनारे

**पिता ने 9 लोगों के विरुद्ध कराई प्राथमिकी**  
इस मामले में मृतक के पिता ने नौ लोगों के विरुद्ध नामजद प्राथमिकी कराई है। उन्होंने आरोप लगाया है कि एक सप्ताह पहले दुमदमा गांव निवासी अजीत कुशवाहा के पुत्र आकांशु कुमार से विवाद हुआ था। इसके बाद उसने इसका बदला लेने की धमकी दी थी। इस संबंध में वैशाली थाना के एसआई दीपक कुमार ने बताया चकअलहदाद गांव निवासी हरि मोहन राय का पुत्र प्रिंस कुमार एवं दुमदमा गांव निवासी पूनम कुशवाहा के पुत्र प्रिंस कुमार को गिरफ्तार कर लिया गया है। पुलिस मामले की जांच कर रही है।

फेंक दिया। सड़क किनारे घायल युवक को देखकर वहां लोगों की भीड़ जुट गई। दोनों को इलाज के लिए मंसूरपुर अस्पताल ले जाया गया। वहां जांच के बाद डाक्टर ने हिमांशु को मृत घोषित कर दिया। इसकी सूचना मिलते ही स्वजनों में कोहराम मच गया। मृतक के पिता और स्वजन आनन-फानन में अस्पताल पहुंच गए। घटना की सूचना मिलते ही वैशाली थाना की पुलिस के अलावा बेलसर थाना की पुलिस भी मौके पर पहुंच गई। एसडीपीओ सदर-2 ने गोपाल मंडल ने भी मौके पर पहुंच कर जांच की। देर रात सदर अस्पताल में पोस्टमार्टम के बाद पुलिस ने शव स्वजनों को सौंप दिया।

मिथिला विश्वविद्यालय दीक्षांत समारोह में हंगामा : भ्रष्टाचार के खिलाफ छात्रों का उग्र प्रदर्शन, कई हिरासत में

**एजेंसी। पटना**  
मिथिला विश्वविद्यालय के दीक्षांत समारोह में छात्रों ने भ्रष्टाचार और मनमानी के खिलाफ उग्र प्रदर्शन किया। पुलिस के साथ धक्का-मुक्की की। इस दौरान कई छात्रों को हिरासत में लिया गया। मिथिला यूनिवर्सिटी में चल रहे कथित भ्रष्टाचार, मनमानी, शैक्षणिक अव्यवस्था और फर्जी कुलपति को पदमुक्त करने की मांग को लेकर संयुक्त छात्र मोर्चा ने दीक्षांत समारोह के दौरान आक्रोशपूर्ण प्रदर्शन किया। छात्र नेता कार्यक्रम स्थल जाना चाहते थे लेकिन पुलिस ने रास्ते में रोक दिया। प्रदर्शन में आइसा, आरवाईए, एनएसयूआई, अक्षय रत्न, छात्र राजद समेत कई छात्र संगठन शामिल रहे। मिजापुर चौक से शुरू जुलूस आयकर चौक होते हुए विश्वविद्यालय मुख्यालय पहुंचा, जहां पुलिस से धक्का-मुक्की के बाद छात्र बैठकर प्रदर्शन करने लगे। छात्रों ने कुलाधिपति से वार्ता की मांग की, लेकिन वार्ता का समय न मिलने पर आक्रोश बढ़ा। प्रशासन ने कई छात्रों को हिरासत में लेकर थाने ले जाया, जहां एसडीओ के माध्यम से मांग पर



**कुलपति का घेराव**  
छात्रों ने मांग की कि इन वस्त्रों को अविलम्ब बदला जाए। मेडल पाने वाली छात्रा रोजी कुमारी ने आरोप लगाया कि छात्रों से 1200 से 1700 रुपये तक लिए जा रहे हैं, लेकिन न तो टीक कपड़ा दिया जा रहा है और न ही भोजन की व्यवस्था है। उन्होंने पूरे कार्यक्रम के दौरान प्रशासनिक व्यवस्था चरमराई होने का भी आरोप लगाया, जिसके कारण छात्रों में आक्रोश फैल गया।

कुलाधिपति तक भेजा गया। छात्र नेताओं ने आरोप लगाया कि विश्वविद्यालय प्रशासन संगठित लूट, ट्रांसफरडॉपिंग में भ्रष्टाचार, फर्जी नियुक्ति और दीक्षांत समारोह में भारी

जमीन कारोबारी की हत्या का आरोपी एआईएमआईएम नेता गिरफ्तार, टॉप अपराधियों की लिस्ट में था शामिल

**एजेंसी। पटना**  
बिहार की राजधानी पटना में अपराध की दुनिया का एक बड़ा नाम गिरफ्तार किया गया है। फुलवारी शरीफ थाना पुलिस ने ऑल इंडिया मजलिस-ए-इत्तेहादुल मुस्लिमीन (एआईएमआईएम) के नेता और पाटलिपुत्र लोकसभा चुनाव के पूर्व प्रत्याशी फारूक रजा उर्फ डब्ल्यू को गिरफ्तार कर लिया है। फारूक जमीन कारोबारी अनवर आलम की हत्या समेत रंगदारी और अन्य अपराधों के नौ मामलों में फरारी थी। केवल यही नहीं वह टॉप 10 अपराधियों की सूची में शामिल था। प्रभावी सिटी एसपी पश्चिम शिवम धाकड़ ने बताया है कि फारूक को नेसा मोड़ से दबोचा गया। 19 मई को फुलवारी थाना क्षेत्र के ईमरत-ए-सराय के पास अनवर आलम की गोली मारकर की गई हत्या में भी फारूक नामजद आरोपी था। इस केस में पहले ही 8 अन्य अपराधियों को गिरफ्तार कर लिया गया था और फारूक की तलाश लंबे समय से चल रही थी। फारूक



एआईएमआईएम का सक्रिय सदस्य था और पाटलिपुत्र सीट से टिकट की दौड़ में भी था। लेकिन अपराधों के कारण पार्टी ने उससे दूरी बना ली। उसके खिलाफ हत्या, लूट, रंगदारी और गैररटर एक्ट जैसे धाराओं में केस दर्ज हैं। गिरफ्तारी के बाद फारूक को पूछताछ के लिए ले जाया गया। पुलिस अब उसके नेटवर्क की परतें खोलने की कोशिश कर रही है। इस घटना से इलाके में सनसनी फैल गई है। फुलवारी शरीफ में सुरक्षा बढ़ा दी गई है। एसपी ने कहा कि इस तरह के अपराधियों को किसी भी सूरत में बख्शा नहीं जाएगा। फारूक की गिरफ्तारी से पुलिस का मनोबल बढ़ा है। अब देखना है कि इससे जुड़े अन्य केसों में क्या खुलासा होते हैं।

अचानक राजभवन पहुंचे मुख्यमंत्री नीतीश कुमार मंत्रियों के विभागों की लिस्ट राज्यपाल को सौंपा

**एजेंसी। पटना**  
मुख्यमंत्री नीतीश कुमार से मिलने के लिए जेडीयू कार्यकर्ता एक अणे मार्ग पहुंचे थे। तभी मुख्यमंत्री नीतीश कुमार अचानक राजभवन के लिए रवाना हो गए। किसी को इस बात की जानकारी नहीं थी कि मुख्यमंत्री गवर्नर से मिलने के लिए अभी राजभवन जाएंगे, क्योंकि उस वक्त राजभवन का गेट बंद था। जब मुख्यमंत्री राजभवन पहुंचे तो वहां हलचल मच गई। राजभवन के मेन गेट को खोला गया, जिसके बाद सीएम का काफिला अंदर गया। मंत्रियों की सूची को लेकर मुख्यमंत्री नीतीश कुमार राजभवन पहुंचे थे। इस दौरान उपमुख्यमंत्री सम्राट चौधरी और मंत्री विजय चौधरी भी उनके साथ मौजूद थे। मुख्यमंत्री मंत्रियों के बीच आवर्तित होने वाले विभागों की सूची राज्यपाल को सौंपेंगे, जिसके बाद विभागों का विवरण किया जाएगा। बता दें कि 20 नवंबर को बिहार में एनडीए की नई सरकार का गठन हुआ था। मुख्यमंत्री नीतीश कुमार ने 10वीं बार सीएम पद की शपथ ली। उनके साथ-साथ



बीजेपी कोटे से 12 तो जदयू के कोटे से 9 मंत्रियों ने भी शपथ ली। वहीं विरग पासवान का पार्टी लोजपा रामविलास से दो विश्वायक, जीवन राम मांझी की पार्टी लठए के राष्ट्रीय अध्यक्ष और टछड संतोष कुमार सुमन ने मंत्री पद की शपथ ली। उपेन्द्र कुशवाहा की पार्टी फछ्ट से उनके

सीतामढ़ी का कुख्यात चढ़ा पुलिस के हत्थे, सिर पर था कई हत्याओं का आरोप

**एजेंसी। पटना**  
सीतामढ़ी जिले का सबसे कुख्यात अपराधी जितेश झा गुरुवार रात पुलिस के द्वारा दबोच लिया गया है। इसे बिहार रकड़र ने गंगा जंक्शन रेलवे स्टेशन से गिरफ्तार किया है। बताया जाता है कि ये अपराधी दो हाई-प्रोफाइल हत्याकांडों 18 वर्षीय शुभम झा और मुखिया के देवर मदन कुशवाहा के हत्या मामले में की हत्या में मुख्य आरोपी था। दोनों मामलों में वह महीनों से फरार चल रहा था। 18 दिसंबर की शाम शुभम झा घर से लापता हुआ था। अगले दिन बथनाहा थाना क्षेत्र के रानी पुल के पास उसका शव मिला था। उसके शरीर पर पांच गोलियाँ लगी थीं। प्रारंभिक जांच में

पटना समेत कई जिलों में सुबह हल्की ठंड और कोहरा

**दो दिन बाद गिरगा पारा, सावधान रहें**  
**एजेंसी। पटना**  
बिहार में लोगों ने अपने घरों में केवल निकाल लिए हैं। लोग स्वेटर और जैकेट पहने बिना घर से बाहर नहीं निकल रहे। सुबह और शाम को ठंड पूरी तरह महसूस होने लगी है। आने वाले दिनों में तापमान में गिरावट होगी। मौसम विभाग ने लोगों से सावधान रहने की अपील की है। बिहार में ठंड बढ़ने लगी है। पारा गिरकर 13 डिग्री तक पहुंच चुका है। मौसम विभाग ने स्पष्ट कहा है कि 4 से 5 दिन तक पछुआ हवा के कारण मौसम शुष्क बना रहेगा



सुबह और शाम हल्की ठंड रहेगी। पटना समेत कई इलाकों में कोहरा छाया रहेगा। मौसम विभाग ने कहा है कि पटना समेत राज्य के लगभग सभी जिलों में अगले दो दिन तक तापमान में कोई विशेष परिवर्तन की संभावना नहीं है लेकिन इसके बाद न्यूनतम तापमान में गिरावट होगी। आम लोग सावधान रहें। गर्म कपड़े पहनकर ही सुबह और शाम में बाहर निकलें। इधर, आज के मौसम की बात करें तो पश्चिम

चंपारण, पूर्वी चंपारण, सीतामढ़ी, गोपालगंज, दरभंगा समेत कुछ जिलों में सुबह से ही हल्का कोहरा देखने को मिला। हालांकि नौ बजे तक पटना, पूर्णिया, मुजफ्फरपुर भागलपुर गया मुंगेर समेत कई जगह धूप निकलने से लोगों ने राहत की सांस ली। मौसम विभाग के अनुसार, अगले 48 घंटों के दौरान राज्य के अधिकांश भागों के न्यूनतम तापमान में कोई विशेष परिवर्तन नहीं होने की संभावना है। इसके बिहार राज्य के अनेक भागों के न्यूनतम तापमान में दो से चार डिग्री तक की गिरावट का पूर्वानुमान है। मौसम विभाग के अनुसार, पिछले 24 घंटों के दौरान बिहार का मौसम शुष्क

जमीन विवाद वजह सामने आई थी। पुलिस ने तुरंत सूरज कुमार, अंकित कुमार और आदित्य कुमार को पकड़ लिया था, लेकिन जितेश फरार हो गया था। उसकी तलाश में पुलिस ने उसके घर की कुकी तक कर दी थी। शुभम की हत्या के बाद गुरुआए लोगों ने सड़के जाम की थी और तत्कालीन डीएसपी रामकृष्ण का पुतला फूंक था। इसके बाद दुमरा के लगमा में गणेश शर्मा की भी गोली मारकर हत्या कर दी गई थी। इस केस में भी जितेश का नाम सामने आया था। गुरुवार रात एसटीएफ की खबर मिली कि जितेश गया स्टेशन से कहीं भागने की फिराक में है। टीम ने तुरंत दबिश देकर उसे दबोच लिया।

## सुभाषितम्

न्याय और नीति लक्ष्मी के खिलौने हैं, वह जैसे चाहती है नचाती है।  
- प्रेमचंद

## बेलगाम होंगे राज्यपाल

20 नवंबर 2025 को सुप्रीम कोर्ट ने राष्ट्रपति द्वारा भेजे गए संवैधानिक सवालों पर अपनी राय देते हुए यह स्पष्ट कर दिया है, कि राज्यपालों और राष्ट्रपति के लिए विधेयकों पर निर्णय लेने की कोई समय-सीमा तय नहीं की जा सकती है। अप्रैल 2025 में सुप्रीम कोर्ट के दो जजों की खंडपीठ ने तीन महिने की अनिवार्य समय-सीमा तय की थी। जिससे विपक्षी राज्यों की सरकारों को उम्मीद बंधी थी, कि केंद्र सरकार के इशारे पर राज्यपालों द्वारा विधेयक रोकने की जो राजनीति की जा रही थी, वह अब खत्म होगी। सुप्रीम कोर्ट के मुख्य न्यायाधीश की अध्यक्षता में हुई सुनवाई के बाद दो जजों की खंडपीठ का फैसला अब विवादों में आ गया है। सुप्रीम कोर्ट की राय दो जजों वाली खंडपीठ के फैसले के विपरीत है। यहीं से एक बड़ी कानूनी और राजनीतिक बहस शुरू होती है। सुप्रीम कोर्ट की इस राय से एक बार फिर राज्यपालों की शक्तियों को फिर से अनिश्चित ताकत मिल गई है। इस ताकत मिलने के बाद क्या राज्यपाल ही राज्य के असली संवैधानिक मुखिया होंगे? दिल्ली सरकार और दिल्ली के उपराज्यपाल के रूप में सारे देश ने यह देख लिया है, कि उपराज्यपाल निर्वाचित सरकार के ऊपर भारी पड़े। जो उपराज्यपाल चाहते थे वही काम दिल्ली सरकार को करने पड़े। भारत की संघीय लोकतांत्रिक संरचना तभी संतुलित रह सकती है जब केंद्र और राज्य दोनों संवैधानिक म्यादाओं का पालन करें। एक-दूसरे के अधिकारों पर हस्तक्षेप ना करें। पिछले वर्षों में केंद्र सरकार द्वारा राज्यपालों के माध्यम से विपक्षी राज्यों की सरकार और वहां की विधानसभा पर अघोषित रूप से अधिकार में लेने की जो कोशिश की जा रही थी सुप्रीम कोर्ट के इस निर्णय से राज्यपाल विधेयकों को मंजूरी देने में अब बिना किसी भय के राज्य सरकारों को केंद्र सरकार के इशारे पर परेशान करेगा बिना कारण बताये। दिल्ली, तमिलनाडु, केरल, पंजाब और पश्चिम बंगाल इसके उदाहरण हैं। जहां सरकारों को अपने ही राज्य की विधानसभा और निर्वाचित विधायकों द्वारा जो कानून बनाए गए थे उन्हें लागू करने के लिए अदालत का दरवाजा खटखटाना पड़ा। वही कारण था सुप्रीम कोर्ट के अप्रैल वाले आदेश से उम्मीद जगी थी। केंद्र एवं राज्य सरकारों के बीच संस्थागत टकराव कम होगा। राज्यपालों की भूमिका स्पष्ट होगी। राज्य सरकार और राज्यपाल अपनी-अपनी भूमिका को करने पड़े। 20 नवंबर को सुप्रीम कोर्ट के मुख्य न्यायाधीश ने जो राय दी है, उसने स्थिति को एक बार फिर धुंधला बना दिया है। अदालत ने कहा है समय सीमा थोपने से न्यायपालिका, कार्यपालिका के कार्यों में हस्तक्षेप करेगी। जो संविधान के प्रावधान हैं उनके खिलाफ है। इसी के साथ सुप्रीम कोर्ट ने यह भी कहा, कि राज्यपाल अनिश्चितकाल तक विधेयक लंबित नहीं रख सकते हैं। यदि देरी बिना कारण हो, तो अदालत सीमित दायरे में रहकर हस्तक्षेप कर सकती है। वही अनिश्चितता इस मामले को और जटिल बनाता है। राज्यपाल कब तक इंतजार करवा सकते हैं? अनिश्चितकाल नहीं का व्यावहारिक अर्थ क्या है? क्या फिर से हर राज्य को देरी होने पर कोर्ट जाना पड़ेगा? सबसे बड़ा खतरा यही है, यह अस्पष्टता राजनीतिक लाभ लेने वालों के लिए नया अवसर खोलती है। केंद्र सरकार के पास राज्यों से कई गुना ज्यादा अधिकार हैं। केंद्र सरकार राज्यपालों की नियुक्ति करती है। राज्यपाल एक संवैधानिक अधिकारी हैं। राजनीतिक निष्ठा के चलते राज्यपाल के पद पर ऐसे लोगों को नियुक्त किया जाता है जो किसी विशेष विचारधारा तथा किसी विशेष संगठन के रूप में कार्य करते हैं। राज्यपालों के उपर विवेकाधीन-शक्ति बिना समय-सीमा तथा बिना जिम्मेदारी के छोड़ दी जाती है। ऐसी स्थिति में विपक्ष-शासित राज्यों में विधायी प्रक्रिया को रोककर केंद्र में जो राजनीतिक दल बैठा है वह राज्यों में अपनी सत्ता स्थापित करने के लिए इस तरह की कार्रवाई को बढ़ावा देगा। संघीय ढांचे में केंद्र सरकार की अलग शक्तियां हैं तथा राज्य सरकारों को उनके राज्य के लिए अलग शक्तियां प्राप्त हैं। चुनी हुई सरकारों की शक्ति कानून बनाने और कानून का पालन कराने में निहित है।

## चिंतन-मनन

## उपाय भी ठीक हो

उपाय का बड़ा महत्व होता है। जहां समस्या आती है, आदमी उपाय खोजता है। समाधान तब तक नहीं होता, जब तक उपाय नहीं मिल जाए। उपाय स्वयं भी खोजा जा सकता है और उपाय खोजने के लिए गुरु की शरण या उस विषय को जानने वाले व्यक्ति की शरण भी ली जा सकती है। कोई संन्यासी था। भीड़ बहुत होती। सभी संन्यासी अपरिग्रही नहीं होते। कुछ संन्यासी बहुत परिग्रह भी रखते हैं। यह अपनी-अपनी परम्परा है। बड़ा आश्रम था। बहुत धन और बहुत लोगों की भीड़। वह परेशान हो गया। गुरु के पास जाकर बोला, गुरुदेव! और तो सब ठीक है, पर एक बड़ी समस्या है। भीड़ बहुत हो जाती है, इतने लोग आते हैं कि मैं अपनी साधना पूरी तरह नहीं कर पाता, समय नहीं मिलता। रात-दिन चर-सा चलता है। गुरु ने कहा, तुम एक काम करो, परीब लोग आएं तो उनको कर्ज देना शुरू कर दो और जो धनवान लोग आएंगे, तो उनसे मांगना शुरू कर दो। उपाय हाथ में लग गया। उन्मत्त प्रवेश करना शुरू कर दिया-जो निर्धन आते, उन्हें कर्ज देना शुरू किया और धनी आते उनसे धन मांगना शुरू किया। पांच-दस दिन में भीड़ बिल्कुल छंट गई। क्योंकि जिन्होंने कर्ज लिया वे वापस फिरवाए आते? सामने आना नहीं चाहते थे, क्योंकि वापस तो देना नहीं था- धनियों से मांगना शुरू किया तो उन लोगों ने सोचा कि अब तो जाना ठीक नहीं है। जाते ही पहले यह होगा कि लाओ-लाओ। भीड़ कम हो गई। उपाय ठीक मिलता है तो दोनों बातें हो जाती हैं। हमारे हाथ उपाय लगना चाहिए।



# नई सरकार, नए समीकरण और 2026 की राजनीतिक पृष्ठभूमि

- कटिलाल मांडों

बिहार की राजनीति में एक बार फिर इतिहास दोहराया गया है। नीतीश कुमार ने दसवीं बार मुख्यमंत्री पद की शपथ लेकर यह साबित कर दिया कि राज्य की राजनीति में उनकी पकड़, उनका अनुभव और उनका संतुलन आज भी उतना ही मजबूत है जितना दो दशक पहले हुआ करता था। शपथ ग्रहण समारोह में जिस तरह प्रधानमंत्री नरेंद्र मोदी ने गमछा हिलाकर उत्साह जताया उससे उपस्थित भावविभोर हो गए इस बीच केंद्रीय गृहमंत्री अमित शाह, भाजपा अध्यक्ष जे.पी. नड्डा और भाजपा के हजारों कार्यकर्ताओं ने भाग लिया। उसने न केवल बिहार की राजनीति बल्कि आने वाले वर्षों के राष्ट्रीय चुनावी समीकरणों को भी एक संदेश दिया है। इस समारोह में डिप्टी सीएम के रूप में समाट चौधरी और विजय मिश्रा ने शपथ ली। कुल मिलाकर 26 शीतियों की टीम बनी जिसमें 14 भाजपा कोटे से, 8 जदयू से, लोजपा, हम और कुख्यात भी पार्टी से एक-एक मंत्री शामिल किए गए। खास बात यह रही कि मॉडल डल में एक मुस्लिम मंत्री को भी स्थान दिया गया, जिसने संतुलन और सामाजिक प्रतिनिधित्व की दृष्टि से महत्वपूर्ण माना जा रहा है। हरियाणा, राजस्थान, मेघालय, यूपी, गुजरात, नागालैंड, ओडिशा, दिल्ली सहित कई राज्यों के मुख्यमंत्रियों की मौजूदगी ने इस आयोजन को राष्ट्रीय स्तर पर विशेष



महत्व दिया। स्पष्ट है कि भाजपा-जदयू गठबंधन न केवल बिहार को लेकर, बल्कि आने वाले समय में राष्ट्रीय राजनीतिक प्रबंधन के लिए भी नई रणनीति के साथ आगे बढ़ रहा है। नई सरकार के गठन के बाद बिहार के सामने बड़ी चुनौतियां भी हैं। आर्थिक संतुलन जरूरी है। आय और खर्च को संतुलित करने की कठिन चुनौती भी मुहंफाड़े खड़ी है। बिहार लंबे समय से अर्थिक रूप से पिछड़े राज्यों में गिना जाता रहा है। राज्य का राजस्व संग्रह कम, केंद्र पर निर्भरता अधिक और कल्याणकारी योजनाओं पर भारी खर्च इत्यादि आर्थिक संरचना को अस्थिर बनाता है। नई सरकार के सामने सबसे बड़ी चुनौती है जिसमें आय के नए स्रोत बनाना, निवेश आकर्षित करना और औद्योगिक विकास के लिए अनुकूल वातावरण तैयार करना महत्वपूर्ण होगा। बिहार की सबसे बड़ी समस्या यह रही है कि यहाँ उद्योग-धंधों की कमी के कारण राजस्व का मजबूत आधार नहीं बन पाया। नई सरकार को डोमेस्टिक और ग्लोबल

आती रहती है। अपराध नियंत्रण में तकनीकी उपयोग और तेज न्याय प्रणाली के साथ प्रशासनिक जवाबदेही बढ़ानी होगी बिहार में सड़कों, पुलों और ग्रामीण कनेक्टिविटी में पिछले दो दशकों में काफी काम हुआ है, लेकिन औद्योगिक गतिवारों, बड़े हाईवे नेटवर्क, बिजली वितरण और जल प्रबंधन की दिशा में अभी भी बड़े निवेश की जरूरत है। नई सरकार को केंद्र के साथ मिलकर इन क्षेत्रों में तेजी लानी होगी, ताकि रोजगार और औद्योगिक विकास दोनों को गति मिल सके। नीतीश की वापसी से बिहार को क्या राजनीतिक लाभ नीतीश कुमार का राजनीतिक अनुभव और प्रशासनिक क्षमता बिहार के लिए एक संतुलनकारी भूमिका निभाती रही है। भाजपा और जदयू का तालमेल फिर मजबूत हुआ है, जो राज्य में स्थिरता का संकेत देता है। निर्णय लेने की गति बढ़ाता है और विकास योजनाओं की निरंतरता बनाए रखता है। अब केंद्र और राज्य को एक जैसी विचारधारा वाली सरकार के कारण केंद्र से मिलने वाली सहायता बढ़ेगी। बड़े इंफ्रास्ट्रक्चर प्रोजेक्ट्स को तेजी मिलेगी। यह तालमेल आने वाले वर्षों में बिहार को आर्थिक मजबूती की दिशा में आगे ले जा सकता है। बिहार में भाजपा-जदयू गठबंधन की बड़ी जीत ने राष्ट्रीय राजनीति में भाजपा के लिए एक मनोवैज्ञानिक और राजनीतिक बढ़त पैदा की है।

2026 में होने वाले पाँच प्रमुख राज्यों असम, केरल, तमिलनाडु, पश्चिम बंगाल और एक केंद्रशासित प्रदेश के चुनाव पर इसके स्पष्ट प्रभाव देखने को मिल सकते हैं। असम में भाजपा की स्थिति और मजबूत होगी। बिहार की जीत से पूर्वोत्तर में भाजपा का आत्मविश्वास बढ़ेगा। असम में भाजपा पहले से मजबूत है, लेकिन गठबंधन का समीकरण और बेहतर अभियान के लिए इसके मनोवैज्ञानिक फायदे होंगे। पश्चिम बंगाल में भाजपा के लिए प्रेरक परिणामों देखने को मिल सकते हैं। पश्चिम बंगाल भाजपा के लिए चुनौतीपूर्ण राज्य है। बिहार की जीत से भाजपा को यह संदेश मिलेगा कि पूर्वी भारत में जनता तेजी से बढ़ रहा है। इससे बंगाल में केंद्र सक्षम होंगे। हिंदुत्व व विकास दोनों मुद्दों पर नई रणनीति बनेगी। नेतृत्व को मजबूती मिलेगी। तमिलनाडु और केरल में नए अवसर दिखाई देंगे। पहले ही दक्षिण भारत भाजपा के लिए कठिन क्षेत्र रहा है, लेकिन बिहार जैसी जीतें पाटी के कार्यकर्ताओं में जोश भरती हैं। इससे दक्षिण भारत में संघटन का विस्तार होगा। स्थानीय सहयोगियों की खोज और नए मुद्दों के साथ चुनावी रणनीति सुगठित हो सकती है। राष्ट्रीय स्तर पर बिहार का मनोबल कमजोर हुआ है। जिसका सीधा फायदा एनडीए को मिलेगा। बिहार में

## वैश्विक नेतृत्व अब किसी एक महाशक्ति के हाथ में नहीं

- एडवोकेट किशन सनमुखदास भावानी

वैश्विक स्तर पर दुनियाँ की सबसे बड़ी अर्थव्यवस्थाओं का प्रमुख मंच जी-20 इस वर्ष एक ऐसे दौर में बैठक कर रहा है, जब वैश्विक आर्थिक परिदृश्य पहले से कहीं अधिक जटिल, बहुस्तरीय और अनिश्चितता से घिरा हुआ है। 21 से 23 नवंबर 2025 तक दक्षिण अफ्रीका के जोहान्सबर्ग में आयोजित होने वाला यह शिखर सम्मेलन ऐसे समय में हो रहा है, जब जलवायु परिवर्तन, ऊर्जा संक्रमण, वैश्विक मंदी का खतरा, तकनीकी प्रगति की जंग और भू-राजनीतिक अविश्वस जैसे मुद्दे विश्व व्यवस्था को पूर्णतः पुनर्निर्धारित कर रहे हैं। भारत की ओर से माननीय पीएम की उपस्थिति न सिर्फ औपचारिकता है, बल्कि भारत की बढ़ती वैश्विक प्रतिष्ठा और एक अग्रणी हित निर्णायक शक्ति के रूप में उसकी अनिवार्य भूमिका को रेखांकित करती है। अंतरराष्ट्रीय राजनीति के इस संवेदनशील मोड़ पर अमेरिकी राष्ट्रपति डोनाल्ड ट्रंप का सम्मेलन का बहिष्कार करना वैश्विक शक्ति संरचना और सामूहिक सहयोग की भावना पर गहरा प्रभाव डालता है। एडवोकेट किशन सनमुखदास भावानी गोंडिया महाराष्ट्र यह मानता हूँ कि वस्तुतः 2025 का यह सम्मेलन केवल जी-20 परेंड का नहीं, बल्कि विश्व प्रणाली में हो रहे बड़े परिवर्तन का प्रतीक बन चुका है और इस परिवर्तन के केंद्र में भारत अभूतपूर्व रूप से उभर रहा है। बहरहाल, जोहान्सबर्ग का यह शिखर सम्मेलन दक्षिण अफ्रीका के लिए कूटनीतिक कसौटी है। उसे अमेरिकी अनुपस्थिति की चुनौती के बीच सम्मेलन को सफलता पूर्वक संपन्न करना है। वहीं भारत के लिए यह अवसर है अपने नेतृत्व की निरंतरता दिखाने का। जब ट्रंप वैश्विक सहयोग से दूरी बना रहे हैं, तब मोदी उसी सहयोग



को एक नई दिशा देने जा रहे हैं। वही विरोधाभास आज के वैश्विक परिदृश्य का सार भी है। इसलिए जोहान्सबर्ग का सम्मेलन केवल जी-20 का आयोजन नहीं, बल्कि विश्व व्यवस्था के पुनर्संतुलन का प्रतीक है और इस पुनर्संतुलन में भारत की भूमिका न केवल केंद्रीय है, बल्कि प्रेरक भी। साथियों बात अगर हम जी-20 सम्मेलन में अमेरिका की अनुपस्थिति और वैश्विक बहुपक्षवाद की चुनौती को समझने की करें तो, जोहान्सबर्ग शिखर सम्मेलन का सबसे विवादास्पद और महत्वपूर्ण पहलू है, अमेरिका का स्पष्ट बहिष्कार। ट्रंप प्रशासन द्वारा दक्षिण अफ्रीका पर लगाए गए आरोपों और अमेरिका फर्स्ट नीति को आगे बढ़ाते हुए इस मंच से दूरी बनाना उस व्यापक प्रवृत्ति का हिस्सा है, जिसमें चरणबद्ध ढंग से अमेरिका अंतरराष्ट्रीय संस्थाओं, वैश्विक समूहों और बहुपक्षीय समझौतों से खुद को अलग कर रहा है। ट्रंप की यह नीति केवल कूटनीतिक नहीं, बल्कि एक विचारधारा है जो वैश्विक सहयोग को अमेरिका के राष्ट्रीय हितों के विरुद्ध मानती है। इसके परिणामस्वरूप, जी-20 की वैश्विकता का सवाल खड़ा हुआ है। इसको स्पष्ट करने की कोशिश कर रहे हैं कि: (1) दक्षिण अफ्रीका अमेरिकी प्रतिनिधित्व को बैटन सौंप या (2) किसी वैकल्पिक व्यवस्था के तहत किसी विशेष देश को यह जिम्मेदारी दे, यह स्थिति जी-20 के इतिहास में लगभग अभूतपूर्व है। इससे यह भी संकेत मिलता है कि वैश्विक शक्ति-संतुलन अब पूर्ववत्

नहीं रहा, पश्चिमी दुनियाँ की केंद्रीयता कमजोर हो रही है और वैश्विक दक्षिण की भूमिका निर्णायक बनती जा रही है। दक्षिण अफ्रीका इस सम्मेलन के माध्यम से दुनियाँ को यह संदेश देना चाहता है कि एक विकसित न होने वाला देश भी वैश्विक आर्थिक और कूटनीतिक विमर्शों को नेतृत्व दे सकता है। अमेरिकी दबाव, राजनीतिक धुंधलक और आंतरिक आर्थिक चुनौतियों के बावजूद इस सम्मेलन को सफल बनाना उसके लिए एक बड़ी कूटनीतिक उपलब्धि होगी। साथियों बात अगर हम भारत के लिए यह अवसर वैश्विक नेतृत्व का स्वर्णिम क्षण होगा इसको समझने की करें तो, अमेरिका की अनुपस्थिति ने भारत के लिए एक अप्रत्याशित लेकिन अत्यंत महत्वपूर्ण अवसर तैयार कर दिया है। भारत पहले ही 2023 में जी-20 की मेजबानी कर-के अपनी कूटनीतिक क्षमता, संवाद कौशल और वैश्विक नेतृत्व की शक्ति का प्रदर्शन कर चुका है। एक पृथ्वी, एक परिवार, एक भविष्य का मंत्र दुनियाँ में नई सोच और नए सहयोग का आधार बन चुका है। 12025 के जोहान्सबर्ग सम्मेलन में भारत इन कारणों से केंद्रीय भूमिका निभा सकता है (1) वैश्विक दक्षिण का स्वाभाविक नेता (2) अमेरिका और वैश्विक दक्षिण के बीच पुल का कार्य (3) वैश्विक ऊर्जा और तकनीकी बहसों में निर्णायक आवाज (4) जलवायु न्याय और विकासशील देशों की मांगों को मंच प्रदान करना (5) वैश्विक व्यापार में स्थिरता का प्रस्ताव, भारत का नेतृत्व आज इसलिए भी विशिष्ट है क्योंकि वह शक्ति संतुलन की राजनीति नहीं, बल्कि सहयोग और समावेशन की राजनीति को प्राथमिकता देता है।

## शिक्षक और सड़क दोनों मंजिल तक पहुंचाने के कारगर सेतु

- एडवोकेट किशन सनमुखदास भावानी

शिक्षक और सड़क दोनों एक जैसे, जो खुद जहां है वहां रहते हैं मगर दूसरों को उनकी मंजिल तक पहुंचा ही देते हैं। भारत आदि-अनादि काल से संस्कृति, मानवीय सभ्यता, मान-सम्मान की संभ्रुता का अभूतपूर्व खजाना भारत माता की मिट्टी में ही समाहित रहा है। ऊपर से सोने पर हनुमान हमारे बड़े बुजुर्गों, बुद्धिजीवियों सहित आध्यात्मिकता के माध्यम से कहावतों, वचनों, शब्दों का ऐसा अनमोल पत्तियों द्वारा हमारे पास स्वर्ण रूपी संयोजित है, जिसके एक एक शब्द में मोती भरे हैं। एडवोकेट किशन सनमुखदास भावानी गोंडिया महाराष्ट्र यह मानता हूँ कि अगर भारत का हर नागरिक इन पत्तियों के बोध का ज्ञान अपने जीवन में अपना कर उसके अनुरूप अपने जीवन को ढालें तो यह विचार, कहावतें उन पर आ रही विपत्तियों, तकलीफों, विपरीत समय में एक मजबूत ढाल का काम कर सकते हैं। वैसे तो अनेक पत्तियाँ, शब्द, वाक्यांश हैं पर हम आज, शिक्षक और सड़क दोनों एक एक जैसे हैं जो खुद जहां है वहां रहते हैं मगर दूसरों को उनकी मंजिल तक पहुंचा ही देते हैं, इसपर कुछ बातों को साक्षात् कार शिक्षा ग्रहण करने की कोशिश करके साथियों बात अगर हम शिक्षक और सड़क की करें तो दोनों हमारे लिए अति महत्वपूर्ण हैं क्योंकि आज के परिप्रेक्ष्य और डिजिटल भारत में, जैसे हमारा सांस लेना आवश्यक है। इसके बेगम हम जी नहीं सकते हैं। वैसे ही शिक्षक और सड़क के बिना विद्यार्थी और लोग अंधरे हैं। शिक्षक और सड़क नहीं होती तो वह विकास प्राप्त करने में असमर्थ हो जाएंगे, साथियों बात अगर हम शिक्षक की करें तो, शिक्षक एक व्यक्ति को कुशल नागरिक बनाता है। शिक्षक वह प्रकाश है जो सभी के ज्ञान-दीप में रोशनी भर देता है। शिक्षक एक मोमबत्ती रूपी ज्ञान का उजाला है जो लोगों को अंधेरे से निकालकर प्रकाश की ओर ले जाती है। शिक्षक की भूमिका किसी से छिपी नहीं है। शिक्षक अपनी शिक्षा के जरिये व्यक्ति, समाज और राष्ट्र का निर्माण करता है। उनकी शिक्षा की वजह से व्यक्ति में आत्मविश्वास का संचार होता है जिसकी वजह से वह अपने ज्ञान-दीप में कुछ कर गुजरने की चाहत रखता है। शिक्षक एक खूबसूरत आइने की तरह है जिससे व्यक्ति अपने वजूद की पहचान कर पाता है। शिक्षा वह महज एक सड़क नहीं है जिससे हम समाज को सकारात्मक बदलाव की ओर ले जा सकते हैं। शिक्षक विद्यार्थियों का मार्ग दर्शक है। जिन-दीपों के कठिन मोड़ पर जब हम रास्ता भटक जाते हैं तो कोई न कोई ईसान शिक्षक के रूप में अपनी भूमिका निभाता है। कम उम्र में बच्चे का जीवन गीली मिट्टी की तरह हवा है। शिक्षक एक कुम्हार की तरह उसे शिक्षा रूपी हाथों से एक मजबूत आकार प्रदान करता है। शिक्षक विद्यार्थियों को आने वाले बेहतर भविष्य के लिए तैयार करते हैं। विद्यार्थी के मन में विषय संबंधित और जीवन संबंधित कोई भी दुविधा आये तो शिक्षक उस दुविधा को हल करने में हर मुमकिन कोशिश करता है। शिक्षक की मेहनत की वजह से कोई डॉक्टर कोई इंजीनियर, कोई वकील, सीए, पायलट, सैनिक इत्यादि बन कर अपनी मंजिल पर पहुंच जाते हैं। अगर शिक्षक नहीं होंगे तो यह पद पर कोई व्यक्ति कार्यरत नहीं हो पाएगा। शिक्षक इंसान को अच्छे और बुरे के बीच फर्क करना सिखाते हैं। वह अथर्व, यूपना, ईश्या, हिंसा इन बुरी आदतों से विद्यार्थियों को दूर रहना सिखाते हैं। शिक्षक शिष्टता, सहनशीलता, धैर्य से जीवन के संघर्षों से पार करना सिखाते हैं।

आज का राशिफल	
<b>मेष</b> आपका कारोबार अच्छा चलेगा और पार्ट टाइम कार्य करने का भी समय मिलेगा।	<b>तुला</b> कुछ परेशानियां खड़ी होती दिख रही हैं। भीड़ आपके सामने खड़ी हो सकती है।
<b>वृषभ</b> कार्यों में शामिल होने का असर मिलेगा। मांगलिक कार्य के आयोजन की चर्चा हो सकती है।	<b>वृश्चिक</b> मन प्रसन्न रहेगा। कार्य-व्यवसाय के क्षेत्र में आए तनाव अपने ऊपर हावी न होने दें।
<b>मिथुन</b> आपका समय तेजी से आगे बढ़ने का है। आपकी अप्रत्याशित उन्नति को देखकर सभी हैरान होंगे।	<b>धनु</b> किसी नए संपर्क से लाभ मिलेगा। अतीत के संदर्भ में अनुसंधान का फायदा भी मिल सकता है।
<b>कर्क</b> भाई-बहन की देखभाल में बीतेगा। परिवार को लेकर अपनी जिम्मेदारियों की पूर्ति करते नजर आएं।	<b>मकर</b> आज सामाजिक, धार्मिक कार्यों में भाग लेने से आपका सम्मान बढ़ेगा।
<b>सिंह</b> कारोबार में परेशानियां आ सकती हैं। पिछले काफी दिनों से व्यवसाय में उतार-चढ़ाव से चिंता बनी रहेगी।	<b>कुंभ</b> आज उच्चधिकारियों की घनिष्टता से लाभ उठाने का सुअवसर आज दिन भर बना रहेगा।
<b>कन्या</b> आज आपकी राशि का स्वामी तृतीय घर में आ चुका है और मंगल के साथ पापाक्रान्त है।	<b>मीन</b> आपकी राशि के स्वामी-देव गुरु बृहस्पति ज्ञान विज्ञान का भण्डार है। क्षेत्र में कई मार्ग खुलेंगे।

## विशेष

### नेता प्रतिपक्ष बनने की होड़


तेजस्वी यादव की पार्टी को बिहार विधानसभा चुनाव में मात्र 25 सीटें बिहार विधानसभा चुनाव में प्राप्त हुई हैं। विधानसभा की कुल सीटों की संख्या के आधार पर नेता प्रतिपक्ष का पद उन्हें मिलना ही है। इसके बाद भी वह जल्दबाजी कर रहे हैं। तीन दिनों के अंदर वह विधायक चुनाव के नेता बन गए। उनकी ओर से कहा गया, स्पीकर के चुनाव हो जाने के तुरंत बाद वह नेता प्रतिपक्ष का दायरा करेंगे। तेजस्वी यादव को ऐसा क्या खतरा है। जो वह जल्दबाजी कर रहे हैं। इसको लेकर तरह-तरह की चर्चाएं राजनीतिक हलका में शुरू हो गई हैं।

### पीएम मोदी हुए रवाना तो याद आया विपक्ष का तंज

प्रधानमंत्री नरेंद्र मोदी जी-20 सम्मिट में हिस्सा लेने साउथ अफ्रीका के लिए रवाना हुए तो याद आया विपक्ष का वह तंज जिसमें कहा गया था कि टंप नहीं जा रहे, इसलिए पीएम मोदी जरूर जाएंगे। पीएम मोदी के रवाना होते ही यह बात साबित भी हो गई। जोहान्सबर्ग में होने वाले जी20 सम्मेलन में पीएम मोदी हिस्सा लेंगे। इससे इतर भी पीएम मोदी एक अहम फॉरम इब्सा (आईबीएसए) की बैठक में भी हिस्सा लेने वाले हैं। इब्सा मतलब इंडिया, ब्राजील और साउथ अफ्रीका। जी हाँ, यह भारत, ब्राजील और दक्षिण अफ्रीका के बीच सहयोग बढ़ाने का एक अहम मंच है। ऐसे में विपक्ष चाहे जो करे, लेकिन इन देशों से आर्थिक और राजनीतिक संबंधों को मजबूत करना भी जरूरी है।

## कार्टून कोना

### नीतीश कुमार ने मुख्यमंत्री पद की 10 वीं बार शपथ लेकर बनाया रिकॉर्ड



1892: बेल्जियम ने ऊपरी कांगों में विद्रोह का दमन किया। 1943: ब्रिटेन अमरीका और चीन ने जापान को हराने के लिए एक रणनीति पर विचार किया। 1947: ईरान की संसद ने सोवियत संघ के साथ हुए तेल समझौते को रद्द कर दिया। 1963: अमरीकी राष्ट्रपति जान.एफ. केनेडी की हत्या कर दी गई। 1972: अमरीकी राष्ट्रपति रिचर्ड निक्सन ने चीन यात्रा पर लगे 22 वर्ष पुराने प्रतिबंध को उखाड़ा। 1974: राष्ट्र संघ महासभा ने फलोस्तीन मुक्ति संगठन को प्रेक्षक का दर्जा दिया। 1977: लंबे समय तक विवाद के बाद कार्काई विमानों ने न्यूयार्क तक उड़ान शुरू की। 1986: ईरानी प्रेक्षापत्र के हमले से बगदाद में अनेक लोग हताहत हुए। 1987: उत्तरी श्रीलंका में तमिल विद्रोहियों पर 48 घंटे का संघर्ष विराम तोड़ने और भारतीय शांति सेना पर हमले का आरोप श्रीलंका सरकार ने लगाया।

दैनिक पंचांग	
22 नवम्बर 2025 को सूर्योदय के समय की ग्रह स्थिति	शनिवार 2025 वर्ष का 326 वा दिन दिशाशूल पूर्व ऋतु हेमन्त। विक्रम संवत् 2082
शक संवत् 1947	शक संवत् 1947
मास मृगशिरा पक्ष शुक्ल तिथि द्वितीया 17.12 बजे को समाप्त।	नक्षत्र ज्येष्ठा 16.47 बजे को समाप्त।
योग सुकर्म 11.30 बजे को समाप्त।	करण कौलव 17.12 बजे को समाप्त।
ग्रह स्थिति	चन्द्रायु 1.7 घण्टे
सूर्य वृश्चिक में चंद्र वृश्चिक में	रवि क्रान्ति दक्षिण 20° 08'
मंगल वृश्चिक में	सूर्य दक्षिणायन
बुध वृश्चिक में	कलि अहरण 1872536
गुरु कर्क में	जूलियन दिन 2461001.5
शुक्र तुला में	कलियुग संवत् 5126
शनि मीन में	कल्प्यारं संवत् 1972949123
राहु कुंभ में	सृष्टि ग्रहारं संवत् 1955885123
केतु सिंह में	वीरनिर्वाण संवत् 2552
राहुकाल 9.00 से 10.30 बजे तक	हिजरी सन 1447
	महीना जमाद उल्लावल
	तारीख 30
	विशेष चंद्र दर्शन।
दिन का चौघड़िया	रात का चौघड़िया
काल 05.55 से 07.23 बजे तक	लाभ 05.37 से 07.10 बजे तक
शुभ 07.23 से 08.51 बजे तक	उद्देग 07.10 से 08.42 बजे तक
शुभ 08.51 से 10.19 बजे तक	शुभ 08.42 से 10.14 बजे तक
उद्देग 10.19 से 11.46 बजे तक	अमृत 10.14 से 11.47 बजे तक
चर 11.46 से 01.14 बजे तक	चर 11.47 से 01.19 बजे तक
लाभ 01.14 से 02.42 बजे तक	राग 01.19 से 02.51 बजे तक
अमृत 02.42 से 04.10 बजे तक	काल 02.51 से 04.23 बजे तक
काल 04.10 से 05.37 बजे तक	लाभ 04.23 से 05.56 बजे तक
चौघड़िया शुभशुभ- शुभलक्ष श्रेष्ठ शुभ, अमृत व लाभ, सधम चर, अशुभ उद्देग, राग व काल। सभी समय भारतीय मानक समय की मध्य रेखा बिन्दु के आधार पर है अतः आप अपने स्थानीय समयानुसार ही देखें।	www.Jeeatraditium.com, Bangalore





## क्या रोजाना दे सकते हैं चंद्रमा को अर्घ्य?

सनातन परंपरा में हर देवी-देवता एवं ग्रह को अलग-अलग प्रकार से अर्घ्य दिया जाता है। चंद्रमा को भी अर्घ्य देते हैं लेकिन कुछ विशेष तिथियों या फिर पर्वों पर।

हिन्दू धर्म में अर्घ्य देना पूजा का महत्वपूर्ण भाग माना जाता है। सनातन परंपरा में हर देवी-देवता एवं ग्रह को अलग-अलग प्रकार से अर्घ्य दिया जाता है। मुख्य रूप से सूर्य अर्घ्य को सबसे ज्यादा फलदायी और शुभ माना जाता है। इसके अलावा, चंद्रमा को भी अर्घ्य देते हैं लेकिन कुछ विशेष तिथियों या फिर पर्वों पर। वहीं, कई लोग रोजाना चंद्रमा को भी अर्घ्य देते हैं। ऐसे में ज्योतिषाचार्य राधाकांत वर्मा ने हमें बताया कि सूर्य अर्घ्य की तरह ही रोजाना चंद्रमा को अर्घ्य देना सही है या गलत और क्या है इसके पीछे का तर्क।

### रोजाना चंद्रमा को अर्घ्य देने से क्या होगा?

- पौराणिक कथा के अनुसार, चंद्रमा कलकित है क्योंकि उन्हें श्री गणेश का श्राप मिला हुआ है जिसके आधार पर कोई भी व्यक्ति चंद्रमा की पूजा करता है तो उसके घर से सुख-समृद्धि चली जाएगी और कलंक भी लगेगा।
- यू तो श्राप के अनुसार किसी भी माह के कृष्ण और शुक्ल पक्ष की चतुर्थी तिथि के दिन चंद्रमा पूजन की मनाही है लेकिन रोजाना भी शास्त्रों में चंद्रमा की आराधना करना वर्जित माना गया है। अर्घ्य देना भी निषेध है।
- शास्त्रों में इस बात का उल्लेख मिलता है कि कुछ प्रमुख तिथियों के अलावा जो पूजा-पाठ सूर्यास्त के बाद किया जाता है वह सात्विक नहीं बल्कि तांत्रिक श्रेणी में आता है। चंद्रमा को अर्घ्य भी रात के समय ही दिया जाता है।
- ऐसे में चंद्रमा को रोजाना रात में अर्घ्य देना पूजा-पाठ में दोष उत्पन्न करेगा और घर में नकारात्मक ऊर्जा का प्रवाह भी बढ़ेगा। साथ ही, चंद्रमा की स्थिति भी कुंडली में मजबूत होने के बजाय कमजोर होती चली जाएगी।
- चंद्रमा को अर्घ्यन या चंद्रमा की पूजा करवा चौथ या अहोई अष्टमी जैसे व्रतों के दौरान ही शुभ मानी गई है। इसके अलावा, पूर्णिमा तिथि पर भी चंद्रमा को अर्घ्य दे सकते हैं। इस तिथि पर चंद्र अर्घ्य से घर में शुभता आती है।



## क्या है खाटू श्याम का इतिहास

### पहले हो गई मृत्यु, फिर बने भगवान

खाटू श्याम जी, जिन्हें हारे का सहारा और तीन बाण धारी के नाम से भी जाना जाता है, भगवान श्रीकृष्ण के कलयुग अवतार माने जाते हैं, लेकिन क्या आप जानते हैं कि आखिर कब और कैसे सृष्टि में शुरू हुई थी खाटू श्याम बाबा की पूजा।

**बर्बरीक का जन्म और आरंभ का जीवन**  
खाटू श्याम जी का मूल नाम बर्बरीक था। वे पांडु पुत्र भीम और नाग कन्या हिडिम्बा के पौत्र थे। उनके पिता का नाम घटोत्कच था, जो अपनी मायावी शक्तियों के लिए जाने जाते थे। बर्बरीक बचपन से ही बहुत शक्तिशाली और वीर थे। उन्होंने अपनी माता मोरवी से युद्ध कला और भगवान शिव से अनेक अस्त्र-शस्त्रों का ज्ञान प्राप्त किया था। भगवान शिव ने उन्हें तीन ऐसे दिव्य बाण प्रदान किए थे, जिनसे वे तीनों लोकों को जीत सकते थे। इन बाणों की विशेषता यह थी कि वे एक ही बाण से किसी भी लक्ष्य को चिह्नित कर सकते थे, दूसरे बाण से उसे नष्ट कर सकते थे, और तीसरे बाण से उसे वापस अपने पास बुला सकते थे। इसी कारण उन्हें तीन बाण धारी भी कहा जाता है।

**महाभारत युद्ध में बर्बरीक का प्रवेश**  
जब महाभारत का युद्ध निश्चित हुआ, तो बर्बरीक को भी अपनी वीरता दिखाने का अवसर मिला। वे अपनी माता मोरवी से आशीर्वाद लेकर युद्ध में शामिल होने के लिए निकल पड़े। उन्होंने अपनी माता को वचन दिया था कि वे युद्ध में हमेशा उस पक्ष का साथ देंगे, जो कमजोर होगा या हार रहा होगा। युद्धभूमि की ओर जाते हुए, बर्बरीक एक पीपल के पेड़ के नीचे बैठे भगवान श्रीकृष्ण से मिले, जो ब्राह्मण वेश में थे। श्रीकृष्ण ने बर्बरीक की वीरता का परीक्षण करने के लिए उनसे पूछा कि वे किस पक्ष से युद्ध लड़ेंगे। बर्बरीक ने अपनी माता को दिए वचन के अनुसार कहा कि वे उस पक्ष का साथ देंगे, जो कमजोर होगा या हार रहा होगा। श्रीकृष्ण ने बर्बरीक की शक्तियों को जानते हुए सोचा कि यदि बर्बरीक ने यह वचन निभाया, तो युद्ध का परिणाम बदल सकता है। उन्होंने बर्बरीक से कहा कि यदि वे इतने शक्तिशाली हैं, तो क्या वे एक ही बाण से इस पीपल के पेड़ के सभी पत्तों को भेद सकते हैं? बर्बरीक ने चुनौती स्वीकार की और अपने एक बाण से पेड़ के सभी पत्तों को भेद दिया। एक पत्ता श्रीकृष्ण के पैर के नीचे छिपा हुआ था, जिसे भेदने के लिए बाण उनके पैर के पास रुका। यह देखकर

श्रीकृष्ण को बर्बरीक की शक्ति और वचनबद्धता पर पूरा विश्वास हो गया।

### शीश का दान और वरदान

श्रीकृष्ण ने तब बर्बरीक को अपने वास्तविक रूप में दर्शन दिए और उन्हें बताया कि युद्ध में विजय प्राप्त करने के लिए किसी महान योद्धा के शीश का दान आवश्यक है। उन्होंने बर्बरीक से उनके शीश का दान मांगा। बर्बरीक, जो अपने वचन के पक्के थे, ने बिना किसी हिचकिचाहट के अपना शीश दान करने की सहमति दे दी। उन्होंने एक अंतिम इच्छा व्यक्त की कि वे महाभारत के पूरे युद्ध को अपनी आंखों से देखना चाहते हैं। श्रीकृष्ण ने उनकी यह इच्छा पूरी की और उनके शीश को एक ऊँचे स्थान पर स्थापित कर दिया, जहाँ से बर्बरीक ने पूरे युद्ध को देखा। युद्ध समाप्त होने के बाद, पांडवों में यह बहस छिड़ गई कि युद्ध में विजय का श्रेय किसे जाता है। तब श्रीकृष्ण ने बर्बरीक के शीश से पूछा, जिस पर बर्बरीक ने उत्तर दिया कि उन्होंने युद्धभूमि में केवल श्रीकृष्ण के सुदर्शन चक्र को शत्रुओं का संहार करते हुए देखा और द्रौपदी को शक्ति रूप में देखा। यह सुनकर सभी पांडव चकित रह गए। श्रीकृष्ण बर्बरीक के इस महान त्याग और भक्ति से अत्यंत प्रसन्न हुए। उन्होंने बर्बरीक को वरदान दिया कि कलयुग में वे उनके नाम से पूजे जाएंगे और जो भी भक्त हारे हुए या निराश होगा, उनका सहारा बनेंगे। श्रीकृष्ण ने कहा कि जो भी भक्त उनके नाम का स्मरण करेगा, उसकी सभी मनोकामनाएं पूर्ण होंगी। इसके बाद, बर्बरीक का शीश राजस्थान के खाटू गांव में मिला, जहां एक मंदिर का निर्माण किया गया और वे खाटू श्याम जी के नाम से प्रसिद्ध हुए। आज भी लाखों भक्त खाटू श्याम जी के दर्शन के लिए आते हैं और उन्हें हारे का सहारा मानते हैं। उनकी पूजा विशेष रूप से फाल्गुन माह में शुक्ल पक्ष की एकादशी और द्वादशी को की जाती है, जिसे श्याम बाबा का फाल्गुन मेला कहा जाता है।

## खाटू श्याम भगवान को क्यों कहा जाता है हारे का सहारा?


पिछले कुछ समय से खाटू श्याम भगवान का नाम चारों तरफ छाया हुआ है। यहां तक की सोशल मीडिया पर भी खाटू श्याम के चमत्कार से जुड़े कई वीडियोज वायरल हो रहे हैं। खाटू श्याम जी का दर्शन करने के लिए न केवल आस-पास के गांवों बल्कि देशभर से लोग आते हैं। बता दें कि खाटू श्याम को हारे का सहारा भी कहा जाता है। पर, इसके पीछे की कहानी क्या है इसकी जानकारी बहुत कम लोगों को है।

### कौन हैं खाटू श्याम भगवान?

श्रीकृष्ण के कलयुगी अवतार को ही खाटू श्याम के नाम से जाना जाता है। राजस्थान के सीकर जिले में खाटू श्याम का प्राचीन मंदिर बना है, जहां हर रोज लंबी-लंबी कतारों में लोग दर्शन करने पहुंचते हैं। दरअसल, माना जाता है कि जब पांडव अपनी जान बचाने के लिए वन में गए थे, तो भीम का सामना हिडिंबा से हुआ था। हिडिंबा के पुत्र का नाम घटोत्कच रखा और घटोत्कच के पुत्र का नाम बर्बरीक है, जिन्हें आप आप खाटू श्याम के नाम से जानते हैं।

### खाटू श्याम को क्यों कहा जाता है हारे का सहारा?

खाटू श्याम भगवान को हारे का सहारा कहा जाता है क्योंकि वो अपनी मां को बोलकर गए थे कि युद्ध में जो भी हारेगा मैं उसके साथ दूंगा। इसके बाद कृष्ण भगवान ने खाटू श्याम से कहा था कि एक तीर से पेड़ के सारे पत्ते गिराकर दिखाओ। ऐसा कहकर उन्होंने 1 पत्ता पर के नीचे दबा लिया। इसके बाद तीर उनके पास आकर घूमने लग गया था। इससे सबको पता चला कि खाटू श्याम कितने शक्तिशाली हैं। इसके बाद कृष्ण भगवान ने खाटू श्याम से उनका सिर मांगा था और उसे सबसे ऊपर रखकर युद्ध देखने के लिए कहा था। यही कारण है कि उन्होंने हारे का सहारा कहा जाता है।



## गणेश जी ने अपनी ही मां देवी पार्वती को कौन सा वरदान दिया था?

भगवान गणेश जिन्हें विघ्नहर्ता और प्रथम पूज्य माना जाता है माता पार्वती के अत्यंत प्रिय और आज्ञाकारी पुत्र हैं। उनका जन्म माता पार्वती ने अपने शरीर के मेल और दिव्य शक्ति से किया था। मां और पुत्र का यह संबंध अत्यंत पवित्र और अनोखा है और इसमें ममता और भक्ति का गहरा भाव छिपा है। भगवान गणेश ने अपनी मां की आज्ञा का पालन करने के लिए अपना मस्तक भी कटवा दिया था जिसके बाद उन्हें हाथी का सिर लगाकर पुनर्जीवित किया गया और सभी देवताओं में सर्वप्रथम पूजनीय होने का वरदान मिला। ऐसा कहा जाता है कि माता पार्वती ने श्री गणेश को एक मां के तौर पर सभी प्रकार की शिक्षा प्रदान की और श्री गणेश ने भी एक पुत्र के तौर पर उन सभी शिक्षाओं को ग्रहण किया, लेकिन एक घटना ऐसी भी है जब श्री गणेश ने अपनी मां माता पार्वती को एक वरदान दिया था।

### श्री गणेश ने माता पार्वती को क्या वरदान दिया था?

पौराणिक कथाओं के अनुसार, भगवान गणेश ने अपनी माता देवी पार्वती को एक बहुत ही विशेष और महत्वपूर्ण वरदान दिया था। यह वरदान विशेष रूप से संकष्टी चतुर्थी के व्रत से संबंधित है जिसे माताएं अपनी संतान की लंबी आयु, सुख और समृद्धि के लिए रखती हैं। जब माता पार्वती ने अपने पुत्र गणेश के लिए एक विशेष व्रत और पूजा की थी जिसे आज संकष्टी चतुर्थी के रूप में जाना जाता है, तब गणेश जी अपनी मां की भक्ति और प्रेम से अत्यंत प्रसन्न हुए थे। प्रसन्न होकर भगवान गणेश ने अपनी माता पार्वती को एक अत्यंत दिव्य वरदान दिया।

वरदान अनुसार, संसार की जो भी नारी इस संकष्टी चतुर्थी का व्रत और पूजन पूरी श्रद्धा और सच्चे मन से करेगी उसे श्री गणेश के भाति ही आज्ञाकारी, स्नेही, दीर्घायु और यशस्वी संतान की प्राप्ति होगी। साथ ही, माताओं पर हमेशा देवी पार्वती की असीम कृपा भी बनी रहेगी। इस वरदान के माध्यम से गणेश जी ने अपनी मां के मातृत्व सुख को संसार की सभी माताओं तक पहुंचाने का आशीर्वाद दिया। यह वरदान न केवल संतान की प्राप्ति के लिए था बल्कि संतान के जीवन के सभी संकटों को हरने वाला था क्योंकि गणेश स्वयं विघ्नहर्ता हैं।

इसलिए, आज भी संकष्टी चतुर्थी के दिन माताएं श्री गणेश का व्रत करती हैं ताकि उन्हें और उनकी संतान को गणेश जी जैसा सुख, सौभाग्य और सभी प्रकार के विघ्नों से मुक्ति प्राप्त हो सके। यह वरदान माता पार्वती को पुत्र-प्रेम की पराकाष्ठा के रूप में मिला प्राप्त हुआ था।



ज्योतिष शास्त्र में घर की रसोई को बहुत अहम माना गया है। घर की रसोई में मां अन्नपूर्णा और मां लक्ष्मी का वास स्थापित होता है। इसके अलावा, घर की बरकत में महत्वपूर्ण भाग रसोई का भी माना जाता है।

## सुख-समृद्धि के लिए घर की रसोई में जरूर करने चाहिए ये काम

ज्योतिष शास्त्र में घर की रसोई को बहुत अहम माना गया है। घर की रसोई में मां अन्नपूर्णा और मां लक्ष्मी का वास स्थापित होता है। इसके अलावा, घर की बरकत में महत्वपूर्ण भाग रसोई का भी माना जाता है। ऐसे में अगर घर की रसोई से जुड़े कुछ उपाय किये जाएं तो घर में सुख-समृद्धि आती है और घर में मौजूद नकारात्मकता भी दूर हो जाती है। इसके अलावा, और भी कई लाभ मिलते हैं।

### घर की रसोई में करें मां अन्नपूर्णा की स्थापना

घर की रसोई में अनाज रखा जाता है और अनाज को सबसे ज्यादा पवित्र माना गया है। ऐसे में अनाज रखने

की जगह पर मां अन्नपूर्णा की फोटो या प्रतिमा स्थापित करने से घर की बरकत हमेशा बनी रहती है और घर की उन्नति होती है।

### रसोई को रोजाना धोएं

घर की रसोई को रोजाना पानी से धोना चाहिए। ऐसा इसलिए क्योंकि इससे घर की रसोई की शुद्धता बनी रहती है। साथ ही, मां लक्ष्मी का आशीर्वाद भी मिलता है और घर की नकारात्मकता नष्ट होती है। सकारात्मकता संचारित होती है।

### घर की रसोई की देहलीज रोजाना पूजे

घर की रसोई की देहलीज की रोजाना सुबह और शाम पूजा करनी चाहिए।

ऐसा इसलिए क्योंकि रसोई की देहलीज में नवग्रहों का वास माना गया है। ऐसे में देहलीज की पूजा करने से नव ग्रह शांत होते हैं और अपनी कृपा घर पर बरसाते हैं।

### घर की रसोई में रोजाना कपूर जलाएं

घर की रसोई में रोजाना संध्याकाल के समय कपूर अवश्य जलाना चाहिए। कपूर जलाकर उसका धुआं घर की रसोई में करने से घर का वातावरण पवित्र होता है और अगर रसोई से जुड़ा कोई वास्तु दोष है तो वह भी जल्दी ही दूर हो लग जाता है।



## न्यूजीलैंड दौरे के लिए वेस्टइंडीज टेस्ट टीम घोषित

● केमार रोच की वापसी, ओजाय शील्ड्स को पहली बार मौका

एंटीगा (एजेंसी)। वेस्टइंडीज ने दिसंबर में न्यूजीलैंड के खिलाफ होने वाली तीन टेस्ट मैचों की सीरीज के लिए अपनी 15 सदस्यीय टीम की घोषणा कर दी है। टीम में अनुभवी तेज गेंदबाज केमार रोच की वापसी हुई है। रोच आखिरी बार इस साल जनवरी



में पाकिस्तान के मुल्तान टेस्ट में खेले थे। उनकी मौजूदगी टीम के अपेक्षाकृत अनुभवहीन पेस अटैक को मजबूती देगी। रोच ने आखिरी बार इस साल जनवरी में पाकिस्तान के खिलाफ मुल्तान टेस्ट में खेला था।

शमार जोसेफ और अल्जारी जोसेफ अभी भी बाहर- टीम के दो प्रमुख तेज गेंदबाज शमार जोसेफ और अल्जारी जोसेफ चोटों के कारण इस दौरे से बाहर हैं। उनकी गैरमौजूदगी में 85 टेस्ट खेल चुके रोच टीम के सबसे अनुभवी पेसर होंगे।

ओजाय शील्ड्स को पहली बार टेस्ट टीम में शामिल किया गया है- 29 साल के तेज गेंदबाज ओजाय शील्ड्स को पहली बार टेस्ट टीम में जगह मिली है। शील्ड्स ने हाल ही में एंटीगा में आयोजित दो सप्ताह के हार्ड-परफॉर्मिंग कैम्प में हिस्सा लिया था, जिसमें रोच समेत कई खिलाड़ी शामिल थे।

कावेम हॉग की भी वापसी- ऑलराउंडर कावेम हॉग की भी टेस्ट टीम में वापसी हुई है। उन्होंने भी आखिरी टेस्ट मुल्तान में ही खेला था। वहीं लेफ्ट-आर्म स्पिनर खारी पियरे को टीम से बाहर कर दिया गया है।

### टी20 ट्राई-सीरीज

## जिम्बाब्वे ने किया उलटफेर, टी20 विश्व कप जीत चुकी टीम को बड़े अंतर से हराया

रावलपिंडी (एजेंसी)। बाएं हाथ के तेज गेंदबाज ब्रेड इवान्स ने 4-0-9-3 के शानदार स्पेल और कप्तान सिकंदर रजा ऑलराउंड प्रदर्शन की बदौलत जिम्बाब्वे ने बड़ा उलटफेर करते हुए टी20 विश्व कप जीत चुकी श्रीलंका पर 67 रन से बड़ी जीत दर्ज की। जिम्बाब्वे ने रावलपिंडी क्रिकेट स्टेडियम में टी20 ट्राई-सीरीज में श्रीलंका को 95 रन पर ऑल आउट कर दिया और अपने 162/8 के टोटल का बचाव करते हुए जीत अपने नाम की।



यह टी20 फॉर्मेट में इंटरनेशनल क्रिकेट कार्डिसिल (आईसीसी) के किसी फुल मेबर पर जिम्बाब्वे की अब तक की सबसे बड़ी जीत है। इस जीत के साथ जिम्बाब्वे ने ट्राई-सीरीज टेबल में नेट रन-रेट पर दो पॉइंट्स (दो मैचों में) के साथ टॉप जगह बना ली है, जो पाकिस्तान के एक मैच में पॉइंट्स के बराबर है। यह इस इवेंट में श्रीलंका का पहला मैच था। इवान्स और रिचर्ड नारावा (2-15) की लीडरशिप में जिम्बाब्वे के बॉलर्स ने जबरदस्त प्रदर्शन किया। उनके सभी छह गेंदबाजों ने विकेट लिए जिससे श्रीलंका के लिए जो टारगेट शुरू में आसान लग रहा था, वह बुरे सपने में बदल गया।

# भारत-पाकिस्तान टी-20 वर्ल्ड कप में 15 फरवरी को भिड़ेंगे

टूर्नामेंट की शुरुआत 7 फरवरी से, फाइनल 8 मार्च को अहमदाबाद में हो सकता है

दुबई (एजेंसी)। अगले साल होने वाले टी-20 वर्ल्ड कप में भारत-पाकिस्तान मैच 15 फरवरी को कोलंबो के आर प्रेमदासा स्टेडियम में खेला जा सकता है। यहां पर 5 अक्टूबर को विमेंस वनडे वर्ल्ड कप में भारत-पाकिस्तान मैच भी खेला गया था। रिपोर्ट्स के अनुसार बीसीसीआई ने अपना प्रस्तावित शेड्यूल आईसीसी को भेज दिया है। आईसीसी जल्दी ही इसका एलान कर सकता है।

टी-20 वर्ल्ड कप की शुरुआत 7 फरवरी से हो सकती है। जबकि, फाइनल मैच 8 मार्च को खेला जा सकता है। सेमीफाइनल और फाइनल के वेन्यू का निर्धारण भारत-पाकिस्तान की स्थिति पर निर्भर करेगा। अगर पाकिस्तान की टीम फाइनल में नहीं पहुंचती है तो यह मुकाबला अहमदाबाद में होगा। पाकिस्तान के फाइनल के लिए क्वालिफाई करने पर मुकाबला श्रीलंका में खेला जाएगा। आईसीसी या बीसीसीआई की ओर से शेड्यूल पर अबतक कोई आधिकारिक बयान नहीं आया है। टीम इंडिया टी-20 वर्ल्ड कप की डिफेंडिंग चैंपियन है। भारत ने साउथ अफ्रीका को फाइनल हराकर खिताब जीता था।



### भारत के 5, श्रीलंका के 3 वेन्यू शॉर्टलिस्ट

बीसीसीआई ने टूर्नामेंट की मेजबानी के लिए अहमदाबाद, दिल्ली, कोलकाता, चेन्नई और मुंबई को शॉर्टलिस्ट किया है। श्रीलंका के तीन वेन्यू को भी चुना गया है। कोलंबो को इनमें से एक बताया जा रहा है। भारत और पाकिस्तान के बीच आखिरी टी-20 मैच 9 जून 2024 को वर्ल्ड कप में ही हुआ था। तब भारत ने 5 रन से करीबी मुकाबला जीता था।

## गिल गुवाहाटी टेस्ट से बाहर, पंत कप्तानी करेंगे

भारत-साउथ अफ्रीका दूसरा मुकाबला आज से

गिल की जगह रेड्डी को मिल सकता है मौका



गुवाहाटी (एजेंसी)। भारत और साउथ अफ्रीका के बीच 2 टेस्ट मैचों की सीरीज का दूसरा मुकाबला आज से गुवाहाटी के बरसापारा स्टेडियम में खेला जाएगा। भारतीय कप्तान शुभमन गिल गर्दन में दर्द की वजह से इस मैच से बाहर हो गए हैं। गिल की गैरमौजूदगी में ऋषभ पंत टीम की कप्तानी करेंगे। ऋषभ पंत ने शुक्रवार को ट्वीट कर इसकी जानकारी दी। वहीं, नीतीश रेड्डी को मौका मिल सकता है।

भारत सीरीज में 0-1 से पीछे हैं। साउथ अफ्रीका ने पहला मैच 30 रन से जीता था। पहले टेस्ट में हार के बाद मेजबान भारत पर क्लीन स्वीप होने का खतरा मंडरा रहा है। इस मैदान पर पहली बार टेस्ट मैच खेला जाएगा, ऐसे

में पिच और परिस्थितियों को देखते हुए प्लेइंग इलेवन का सिलेक्शन भी अहम रहने वाला है। पहले टेस्ट में भारतीय बल्लेबाज बड़ी पारियां खेलने में नाकाम रहे थे। शुरुआती ओवर्स में पेसर और बाद में स्पिनर्स के सामने बल्लेबाज लगातार दबाव में दिखाई दिए।

गिल दूसरे टेस्ट से बाहर- गिल दूसरे टेस्ट से बाहर हो गए हैं। बीसीसीआई ने शुक्रवार को ट्वीट कर इसकी जानकारी दी। वे कोलकाता टेस्ट में गर्दन में ऐंठन की वजह से पहली पारी में सिर्फ तीन गेंदें खेलने के बाद रिटाइरेंट हट हो गए थे। इसके बाद उन्हें अस्पताल में भर्ती कराया गया। मुकाबले के तीसरे दिन की सुबह, बीसीसीआई ने कहा कि वह टेस्ट में आगे हिस्सा नहीं लेंगे।

आगर शुभमन गिल दूसरे टेस्ट से बाहर होते हैं, तो उनकी जगह साई सुदर्शन को मौका मिल सकता है। भारत अगर इस मैच में एक और स्पेशलिस्ट बल्लेबाज के साथ उतरने का फैसला करता है, तो सुदर्शन की टीम में वापसी लगभग तय मानी जा सकती है। हालांकि, टीम के पास देवदत्त पडिक्कल के रूप में एक और स्पेशलिस्ट बैटर मौजूद है।

नीतीश रेड्डी के रूप में भारत के पास एक और ऑलराउंड ऑप्शन मौजूद है। कोलकाता टेस्ट से रेड्डी को रिलीज किए जाने के बाद ध्रुव जुरेल को बतौर बल्लेबाज भारतीय प्लेइंग-11 में मौका दिया गया था। हालांकि, रेड्डी को दोबारा स्कॉट में शामिल किया गया है। रेड्डी को तभी मौका मिल सकता है, जब वॉशिंगटन सुंदर या अक्षर पटेल में से किसी एक को प्लेइंग से बाहर किया जाए।

हेडटु हेडमें साउथ अफ्रीका आगे

भारत और साउथ अफ्रीका के बीच अब तक 44 टेस्ट मैच खेले गए, भारत ने 16 और साउथ अफ्रीका ने 19 में जीत दर्ज की, जबकि 10 मैच ड्रॉ रहे। वहीं, भारत ने अपने घर में साउथ अफ्रीका के खिलाफ 20 टेस्ट खेले, जिनमें से 11 जीते और 6 गंवाए। वहीं, 3 मुकाबले ड्रॉ रहे।

सिराज भारत के टॉप विकेट टेकर

भारतीय कप्तान शुभमन गिल 2025 में टीम के टॉप रन स्कोरर हैं, उन्होंने इस साल 9 मैचों में 5 शतक लगाकर 983 रन बना दिए हैं। हालांकि, उनका इस मैच में खेलना मुश्किल है। रवींद्र जडेजा दूसरे सबसे ज्यादा रन बनाने वाले बैटर हैं। वहीं मोहम्मद सिराज 41 विकेट लेकर टीम के टॉप गेंदबाज हैं।

## लक्ष्य सेन ऑस्ट्रेलियाई ओपन सुपर 500 के सेमीफाइनल में पहुंचे, हमवतन आयुष शेट्टी को हराया

सिडनी (एजेंसी)। विश्व चैम्पियनशिप के कांस्य पदक विजेता लक्ष्य सेन ने शुक्रवार को यहां हमवतन भारतीय खिलाड़ी आयुष शेट्टी को सीधे गेम में हराकर ऑस्ट्रेलियाई ओपन सुपर 500 बैडमिंटन टूर्नामेंट के पुरुष एकल सेमीफाइनल में जगह पकी की। सातवीं वरीयाता प्राप्त सेन ने 53 मिनट तक चले मुकाबले में 23-21, 21-11 से



जीत हासिल कर आंतिम चार में प्रवेश किया, जहां उनका मुकाबला चीनी ताइपे के चोइ तिएन चेन से होगा, जो इस प्रतियोगिता में दूसरी वरीयाता प्राप्त है। विश्व में नौवें स्थान पर काबिज और 2018 एशियाई खेलों के रजत पदक विजेता चोइ ने एक घंटे 23 मिनट तक चले मैराथन मुकाबले में फरहान अल्वी को 13-21, 23-21, 21-16 से हराया। अल्वी ने पिछले दौर में भारत के एचएस प्रणय को हराया था। सेन ने इस वर्ष के शुरू में हांगकांग ओपन के क्वार्टर फाइनल में भी 20 वर्षीय शेट्टी को हराया था। अल्मोड़ा का रहने वाला यह 26 वर्षीय खिलाड़ी इस साल अभी तक कोई खिताब नहीं जीत पाया है।

## ढाका में भूकंप से बांग्लादेश-आयरलैंड टेस्ट रोका गया

5.7 तीव्रता के भूकंप से हिला कमेंट्री बॉक्स, खिलाड़ी ड्रेसिंग रूम छोड़कर मैदान पर आए

ढाका (एजेंसी)। बांग्लादेश की राजधानी ढाका में आए भूकंप की वजह से बांग्लादेश और आयरलैंड के बीच दूसरे टेस्ट का खेल रोकना पड़ा। शुक्रवार को मीरपुर में तीसरे दिन के खेल के दौरान झटके इतने तेज थे कि खिलाड़ी, कमेंटरी और पत्रकार सभी सुरक्षित जगह की ओर भागे।

कमेंट्री बॉक्स हिलने लगा, जबकि आयरलैंड के खिलाड़ी ड्रेसिंग रूम से बाहर निकलकर बाउंड्री के पास खड़े हो गए। स्टेडियम में मौजूद दर्शक भी घबरा गए- स्टेडियम में मौजूद दर्शक भी घबरा गए थे, लेकिन हालात सामान्य होने पर कुछ मिनट बाद मैच दोबारा शुरू हो गया। बांग्लादेशी पत्रकार अरिफुल इस्लाम रोनी ने बताया कि प्रेस बॉक्स में हालत काफी खराब थी और वहीं हड़कंप मच गया था। इंस्पॉएन के पत्रकार मोहम्मद इंसाम ने भी लिखा कि वे तेज झटकों के कारण प्रेस बॉक्स से नीचे भागे।

5.7 तीव्रता का भूकंप आया



### दूसरा दिन बांग्लादेश के नाम रहा

दूसरे दिन 340/5 के स्कोर से आगे खेलते हुए टीम ने 476 रन बनाए। मुशफिकूर रहम और लिटन दास ने 123 रन की बड़ी पार्टनरशिप की। मुशफिकूर ने अपने 100वें टेस्ट में शतक जड़ा और 106 रन बनाए। लिटन दास ने भी छक्का लगाकर अपना शतक पूरा किया।

सुबह 10:30 बजे आए 5.7 तीव्रता के भूकंप ने ढाका और आसपास के इलाकों में नुकसान पहुंचाया। भूकंप के दौरान खिलाड़ी

## एशेज- पर्थ टेस्ट के पहले दिन 19 विकेट गिरे

● मिचेल स्टार्क ने रचा इतिहास, पहले ही दिन 7 विकेट लिए

पर्थ (एजेंसी)। ऑस्ट्रेलिया और इंग्लैंड के बीच एशेज सीरीज का पहला टेस्ट पर्थ के ऑस्टस स्टेडियम में खेला जा रहा है। शुक्रवार को मैच के पहले दिन 19 विकेट गिरे और ये सभी विकेट तेज गेंदबाजों ने लिए। लंच के बाद इंग्लैंड 172 पर ऑलआउट हो गई। वहीं दिन का खेल खत्म होने तक ऑस्ट्रेलिया ने 123 रन पर ही 9 विकेट गंवा दिए।



इंग्लिश टीम ने टॉस जीतकर बैटिंग का फैसला किया। टीम के लिए यह फैसला गलत साबित हुआ और 172 रन पर ऑलआउट हो गई। हालांकि ऑस्ट्रेलिया भी इसका फायदा नहीं उठा सकी और दिन का खेल खत्म होने तक 9 विकेट खो दिए। टीम अभी भी इंग्लैंड से 49 रन पीछे है। नाथन लायन और ब्रेंडन डॉगिंग नाबाद लौटे।

पोप 46 रन बनाकर आउट

इंग्लिश टीम को शुरुआती झटका पहले ही ओवर में लगा, जब मिचेल स्टार्क ने जैक क्रॉउली को शून्य पर एलबीडब्ल्यू कर पवेलियन भेजा। इसके बाद उन्होंने वेन ड्रेकेट (21) को आउट किया। और फिर जो रूट को खाता खोले बिना स्लिप में लाबुशेन के हाथों कैच कराया। इसके बाद ब्रुक ने ओली पोप के साथ मिलकर चौथे विकेट के लिए 55 रन की महत्वपूर्ण साझेदारी कर टीम को संभाला। लेकिन इस साझेदारी को कैमरन ग्रीन ने तोड़ा, जब उन्होंने पोप को 46 रन पर एलबीडब्ल्यू किया।

रूक ने 52 रन बनाए

लंच के बाद कप्तान बेन स्टोक्स (6) को भी स्टार्क ने पवेलियन भेजा। स्टार्क ने स्टोक्स को क्लीन बॉल्ड किया। डेब्यूटेंट डॉगिंग ने हैरी ब्रुक को विकेटकीपर एलेक्स कैरी के हाथों कैच कराया। ब्रुक ने 52 रन बनाए। इसके तुरंत बाद स्टार्क ने गस पटकिंसन को आउट किया। वह एक रन बना सके। स्टार्क की यह इस पारी में पांचवीं सफलता रही। डॉगिंग ने फिर ब्राइडन कार्स (6) को लाबुशेन के हाथों कैच कराया। इसके बाद आखिरी के दो बल्लेबाजों को स्टार्क ने आउट किया। जेमी रिस्मथ 33 रन और मार्क वुड खाता खोले बिना आउट हुए। ऑस्ट्रेलिया की ओर से मिचेल स्टार्क ने 7 विकेट झटके। डॉगिंग ने दो विकेट लिए। एक विकेट कैमरून ग्रीन को मिला।

स्टार्क के एशेज में 100 विकेट पूरे

मिचेल स्टार्क एशेज में 23वां टेस्ट खेल रहे हैं। उन्होंने एशेज में अपने 100 विकेट पूरे कर लिए हैं। 100 या उससे ज्यादा विकेट लेने वाले वे ओवरऑल 20वें और 13वें ऑस्ट्रेलियाई गेंदबाज बन गए हैं।

# स्मृति मंधाना ने फनी अंदाज में इंगेजमेंट की कन्फर्म

● भारतीय स्टार स्मृति मंधाना ने पलाश मुच्छल से की सगाई ● पीएम मोदी ने शादी की तारीख का किया खुलासा

इंदौर (एजेंसी)। भारतीय महिला क्रिकेट टीम की चमकती सितारा और वर्ल्ड कप विजेता ओपनर स्मृति मंधाना ने अंततः अपने प्रशंसकों के बीच लंबे समय से चल रही अफवाहों पर विराम लगाते हुए संगीतकार पलाश मुच्छल से अपनी सगाई की आधिकारिक घोषणा कर दी है। एक खूबसूरती से कोरियोग्राफ किए गए इंस्टाग्राम वीडियो के जरिए की गई इस घोषणा ने सोशल मीडिया पर धूम मचा दी। इस रील में उनकी टीममेट्रेस भी उनके साथ नजर आईं। वीडियो में भले ही शादी की तारीख नहीं बताई गई थी, लेकिन प्रधानमंत्री नरेंद्र मोदी ने कपल को शुभकामनाएं देते हुए बड़ी जानकारी साझा कर दी जिसमें



शादी की आधिकारिक तारीख शामिल है। खास अंदाज में किया एलान - स्मृति मंधाना ने लॉन्गवॉर को अपने इंस्टाग्राम अकाउंट पर एक आकर्षक और मनोरंजक रील पोस्ट की, जिसने कुछ ही घंटों में लाखों व्यूज बटोर लिए। इस वीडियो में उनके साथ जेमिमा रॉड्रिग्स, श्रेयंका पाटिल, राधा यादव और अरुंधति रेड्डी नजर आईं, जिनके साथ उन्होंने फ़िल्म लगे रहो मुन्ना भाई के गाने 'समझो हो ही गया' पर एक सिंक्रनाइज कोरियोग्राफ रूटीन प्रस्तुत किया। वीडियो की अंतिम झलक में मंधाना कैमरे की ओर हाथ बढ़ाती हैं, जहाँ उनकी सगाई की अंगूठी साफ दिखाई देती है।

## पीएम मोदी ने टी बघाई, साथ ही बताई शादी की तारीख

वीडियो पोस्ट के बाद प्रधानमंत्री नरेंद्र मोदी ने स्मृति और पलाश को दिल से शुभकामनाएं भेजीं। उन्होंने अपने संदेश में दोनों की प्रतिभा की सराहना की और मजेदार अंदाज में कहा कि मैदान पर मंधाना का कवर ड्राइव और संगीत में मुच्छल की सिम्फनी मिलकर एक शानदार जीवन-भागीदारी रचेंगे। अपने संदेश में पीएम मोदी ने कपल की शादी की तारीख भी सार्वजनिक कर दी जो 23 नवंबर 2025 को होगी।

## ऑन-फील्ड ग्लोरी के बाद ऑफ-फील्ड जश्न

सगाई का यह उत्साहपूर्ण पल भारतीय टीम की ऐतिहासिक उपलब्धि के तुरंत बाद आया है। हाल ही में नवी मुंबई में हुए महिला एक दिवसीय वर्ल्ड कप 2025 में भारत ने साउथ अफ्रीका को हराकर अपना पहला वनडे विश्व खिताब जीता।

# अवनीत कौर ने पार की बॉल्डनेस की सारी हदें!

● ट्रांसपेरेंट ड्रेस में दिखाया कर्वी फिगर, फैन ने दे डाला ये नाम

सोशल मीडिया सेंसेशन और एक्ट्रेस अवनीत कौर अक्सर अपनी बॉल्ड तस्वीरों से इंटरनेट का पारा हाई करती रहती हैं, लेकिन अब एक्ट्रेस ने हॉटनेस की सारी हदें पार करते हुए ट्रांसपेरेंट ड्रेस में ऐसी तस्वीरें शेयर की हैं जिन्हें देखकर फैस की सांसे थम रही हैं. 'चंद्र नदिनी' और 'अलादीन-नाम तो सुना होगा' जैसे टीवी सीरियल्स से अपनी खास पहचान बनाने वाली एक्ट्रेस अवनीत कौर अक्सर अपनी हॉट तस्वीरों और बॉल्ड अदाओं से इंटरनेट का पारा हाई करती रहती हैं, लेकिन इस बार तो एक्ट्रेस ने ट्रांसपेरेंट ड्रेस में किलर अदाओं से बॉल्डनेस की सारी हदें ही पार कर दी. अवनीत के सिजलिंग पोज और ग्लैमरस लुक देखकर फैस की तो सांसे ही थम रही हैं. अवनीत कौर उन गिनी-चुनी एक्ट्रेसों में शामिल हैं, जो अपने बॉल्ड और ग्लैमरस अंदाज से खूब सुर्खियां बटोरती हैं. स्टाइल और फैशन के मामले में उनकी चॉइस इतनी टॉप नॉच होती है कि, वह बड़ी-बड़ी मॉडलस को भी टक्कर देती नजर आती हैं. उनके फैस उनके हर नए लुक का बेसब्री से इंतजार करते हैं.

## सिजलिंग तस्वीरों से होश उड़ा रही अवनीत

वहीं अब अवनीत ने इंस्टाग्राम पर अपी कुछ लेटेस्ट तस्वीरें शेयर की हैं, जिन्हें देखकर अच्छे-अच्छों के होश उड़ जायेंगे. दरअसल, इसमें एक्ट्रेस ट्रांसपेरेंट गाउन में सिजलिंग और हॉट लुक से जबरदस्त लाइमलाइट बटोर रही हैं. वैसे तो अवनीत कौर का हर आउटफिट एक नया स्टाइल स्टेटमेंट बन जाता है और फैशन ट्रेंड सेट करता है, लेकिन इस बार उन्होंने अपनी लाजवाब खूबसूरती और स्टाइल से फैस को अपना मुरीद बना लिया है. लेटेस्ट फोटो में अवनीत ने सिल्वर कलर का एक बेहद खूबसूरत और ट्रांसपेरेंट ड्रेस कैरी किया है, जिसमें हैवी एंब्रॉयडरी की गई है, जो इस लुक को एक रॉयल और ग्रैंड फील दे रहा है. अवनीत के इस लुक को देखकर हर कोई उन पर लड्डू हुए जा रहा है. अवनीत ने सिर्फ आउटफिट पर ही ध्यान नहीं दिया, बल्कि उनका हेयर, मेकअप और ज्वेलरी बिल्कुल टॉप नॉच लग रहा है. उन्होंने शिमरी आई मेकअप और ग्लासी लिप्स के साथ हैवी मेकअप से अपना लुक कंफ्लोट किया है. स्टेटमेंट इयरिंग्स और खुले बालों में वह बला की हसीन और आकर्षक लग रही हैं.

## किलर पोज में प्लॉट किया कर्वी फिगर

इस स्टाइलिश और रॉयल आउटफिट में अवनीत ने एक-दो नहीं, बल्कि अलग-अलग किलर पोड देते हुए कई तस्वीरें शेयर की हैं. इस पिक्चर्स में अवनीत बला की खूबसूरत लग रही हैं. वहीं पोज के साथ एक्ट्रेस ने खुलकर कर्वी फिगर प्लॉट किया है.

## अवनीत कौर को फैन ने दिया ये नाम

अवनीत कौर की लेटेस्ट तस्वीरों पर फैस भी जमकर प्यार लुटा रहे हैं, हार्ट और फायर इमोजी के साथ-साथ कमेंट्स में तारीफों के पुल बांध रहे हैं. इसी कड़ी में एक यूजर ने तो एक्ट्रेस को नया नाम तक दे डाला. यूजर ने अवनीत के इस पोस्ट पर कमेंट करते हुए लिखा, 'किलरकौर हॉटनेस ओवरलोडेड.'



## रिलीज हुआ पवन सिंह का गाना

# 'ले जाएंगे तेरे सजना'

## फैस को पसंद आ रहा जबरदस्त म्यूजिक और डांस

भोजपुरी सिंगर पवन सिंह का नया गाना 'ले जाएंगे सजना' यूट्यूब और इंस्टाग्राम पर रिलीज किया गया है। गाना रिलीज होते ही दर्शकों ने इस पर प्यार बरसाना शुरू कर दिया है। पवन सिंह ने मशहूर सिंगर पलक मुच्छल के साथ मिलकर यह गाना गाया है।

दर्शकों को यह जोड़ी खूब पसंद आ रही है। गाने में बेहतरीन म्यूजिक और जबरदस्त डांस है। स्टाइलिश अंदाज में दिखे पवन सिंह

'ले जाएंगे तेरे सजना' गाने को शब्बीर अहमद ने लिखा है।

उन्होंने ही इसका म्यूजिक दिया है। गाने को पवन सिंह और पलक मुच्छल ने आवाज दी है। गाने में देखा जा सकता है कि पवन सिंह स्टाइलिश अंदाज में नजर आ रहे हैं। फैस इसे बार-बार देख रहे हैं और इस पर रिएक्शन भी दे रहे हैं।



## सिंगर जुबिन नौटियाल ने उज्जैन में किए महाकाल के दर्शन

भारतीय गायक जुबिन नौटियाल ने उज्जैन नगरी में महाकालेश्वर मंदिर में बाबा महाकाल के दर्शन कर उनका आशीर्वाद लिया। इस दौरान वह शिव भक्ति में लीन नजर आए। बॉलीवुड के प्रसिद्ध सिंगर जुबिन नौटियाल ने हाल ही में उज्जैन में महाकालेश्वर मंदिर में भगवान महाकाल की भस्म आरती में हिस्सा लिया। इस दौरान उन्होंने महादेव का प्रसिद्ध गीत 'शिव केलाशों के वासी...' गायकर सभी का दिल जीत लिया।

## स्टाइलिश अंदाज में सोनम ने किया दूसरी प्रेग्नेंसी का एलान

प्रियंका-परिणीति ने दी बधाई

सोनम कपूर ने साल 2018 में आनंद आहूजा से शादी की थी। उन्होंने अपने पहले बच्चे का स्वागत अगस्त 2022 में किया था। सोनम कपूर ने गुरुवार को अपनी दूसरी प्रेग्नेंसी का एलान किया है। अभिनेत्री ने इंस्टाग्राम पर अपनी बेहतरीन तस्वीरें शेयर की हैं और अपना बेबी बंप दिखाया है। तस्वीरों के साथ सोनम कपूर ने कैप्शन में लिखा है 'मा'। इसके साथ उन्होंने किस करने वाला एक इमोजी भी बनाया है।



## सेलेब्स ने किया कमेंट


सोनम कपूर की पोस्ट पर अभिनेत्री परिणीति चोपड़ा ने कमेंट करते हुए लिखा है 'बधाई हो।' प्रियंका चोपड़ा ने लिखा 'शुभकामनाएं।' सोनम कपूर के पति आनंद आहूजा ने सोनम की पोस्ट पर कमेंट करते हुए लिखा है 'डबल टूबल'। करीना कपूर ने लिखा है 'सोना और आनंद।' शानया कपूर और भूमि पेडनेकर ने पोस्ट पर दिल वाला इमोजी पोस्ट किया है।

## काम के दबाव पर बोलीं हुमा कुरैशी, 'दूसरों की उम्मीदें मेरी जिम्मेदारी नहीं'

मजबूत किरदारों और बेबाक अंदाज के लिए जानी जाने वाली अभिनेत्री हुमा कुरैशी इन दिनों नई वेब सीरीज 'महारानी 4' के साथ-साथ अपने जीवन और करियर को लेकर चर्चा में हैं। लगातार काम और बड़े प्रोजेक्ट्स का हिस्सा बनने के बीच वह खुद से कैसे जुड़ी रहती हैं, इस पर उन्होंने खुलकर बात की। उन्होंने कहा कि अब वह अपने काम को ज्यादा आजादी और आत्मविश्वास के साथ देखती हैं। एक कलाकार के लिए सबसे जरूरी है खुद को समझना और वही करना जिससे दिल संतुष्ट हो। हुमा ने कहा, 'मैंने अब दूसरों की अनावश्यक टिप्पणियों और आलोचनाओं को नजरअंदाज करना सीख लिया है। पहले मैं 'लोग क्या कहेंगे' इस बारे में अक्सर चिंतित रहती थीं, लेकिन अब मैं इस शोर को अपने दिमाग में घुसने ही नहीं देती हूँ, क्योंकि मेरा मानना है कि एक अभिनेता तभी अच्छा काम कर सकता है, जब वह उन बातों पर ध्यान दे जो उसे बेहतर बनाने में मदद करें, न कि उन बातों पर जो सिर्फ तनाव बढ़ाती हैं। इसलिए मैं खुद को समय देती हूँ, अपनी सोच को स्पष्ट रखती हूँ और सिर्फ अपने काम पर फोकस करती हूँ।' जब उनसे पूछा कि वह बाहरी उम्मीदों



और अपनी निजी सोच के बीच कैसे संतुलन बनाती हैं, तो उन्होंने सादगी से जवाब देते हुए कहा, 'मैं ऐसा कोई दबाव नहीं लेती। किसी दूसरे व्यक्ति की उम्मीदें मेरी जिम्मेदारी नहीं हैं। मेरा काम है अपने किरदारों को ईमानदारी से निभाना, करियर को अपनी शर्तों पर आगे बढ़ाना और वह सब करना जो मुझे सही लगे। लोगों की राय पर चलना मेरे लिए कभी महत्वपूर्ण नहीं रहा। हुमा ने आगे कहा, 'मेरी सोच समय के साथ बदली है, लेकिन अचानक नहीं। धीरे-धीरे मैं इन चीजों को एक नए नजरिए से देखने लगी हूँ। अब मैं सफलता को सिर्फ बाहरी प्रशंसा के रूप में नहीं, बल्कि अपने भीतर की शांति और संतुलन के रूप में भी देखती हूँ। असफलता को भी मैं एक सीख की तरह लेती हूँ, जिससे आगे का काम और बेहतर हो सके।'



आफताब शिवदासानी मेरे परिवार के पसंदीदा, 'मस्ती 4' में साथ में काम करना सापने के सव होने जैसा: रुही सिंह

फिल्मी दुनिया में जब कोई नया कलाकार किसी बड़ी फ्रेंचाइजी का हिस्सा बनता है, तो उसके लिए यह सिर्फ एक प्रोजेक्ट नहीं होता, बल्कि एक बड़ा मौका होता है, अपने हुनर को दिखाने का, लोगों तक अपनी पहचान पहुंचाने का और उन सितारों के साथ काम करने का, जिन्हें वे सालों से पढ़ कर देखते आए हैं। कुछ ऐसा ही अनुभव एक्ट्रेस रुही सिंह का भी रहा, जिन्होंने आने वाली फिल्म 'मस्ती 4' में कई मशहूर अभिनेताओं के साथ काम किया है। यह फिल्म पहले से चर्चित 'मस्ती' फ्रेंचाइजी का हिस्सा है, जिसकी वजह से लोगों में पहले ही काफी उत्साह है। रुही के लिए यह फिल्म सिर्फ एक कामेडी नहीं, बल्कि कुछ नया सीखने का मौका भी है। रुही सिंह ने बताया कि 'मस्ती 4' की शूटिंग उनके लिए एक खास सफर था। फिल्म में उनके साथ बॉलीवुड के जाने-माने नाम आफताब शिवदासानी, रिशे देशमुख, विवेक ओबेरॉय और अरशद वारसी जुड़े हुए हैं। उनके साथ स्क्रीन शेयर करना शानदार अनुभव रहा। रुही सिंह ने कहा, 'हर अभिनेता अपनी एक अलग ऊर्जा लाता है, और यह

## अहान पांडे बोले- अनीत पड्डा नहीं हैं मेरी गर्लफ्रेंड

अहान पांडे और अनीत पड्डा को लेकर बातें चल रही हैं कि दोनों का रिश्ता रोमांटिक है और वे रिलेशनशिप में हैं लेकिन अहान पांडे ने अब इस बात को लेकर चुप्पी तोड़ी है और कहा कि अनीत उनकी गर्लफ्रेंड नहीं हैं। अहान ने सारी बातों से पर्दा हटा दिया है। अहान पांडे और अनीत पड्डा ने भले ही इसी साल बॉलीवुड में कदम रखा हो, लेकिन उनकी जोड़ी को लेकर जो चर्चा है, वह पुराने स्टार्स जैसी ही है। उनकी पहली फिल्म 'सैयारा' ने तुरंत ही लोगों के दिलों में खास जगह बना लिया। उनके फैन एडिट रातोंरात वायरल हो गए, गपशप के पन्नों ने उन्हें इंडस्ट्री का अगला 'इट' कपल घोषित कर दिया और सोशल मीडिया ने मानो उनके बीच रोमांस को जन्म दे दिया हो। इन अटकलों को और हवा तब मिली जब करण जौहर ने हिट दिया कि ये दोनों नए कपल बन सकते हैं। लेकिन अहान पांडे ने अब सभी अफवाहों पर विराम लगा दिया है। हाल ही में एक इंटरव्यू में, अहान पांडे ने रिश्ते पर सीधे तौर पर बात की। उन्होंने क्लियर किया कि उनके और अनीत के बीच का रिश्ता गहरा तो है, लेकिन यह रोमांटिक नहीं है। उन्होंने कई महीनों से चल रही अटकलों पर विराम लगाते हुए कहा, 'अनीत मेरी सबसे अच्छी दोस्त है।



# कल्याणी प्रियदर्शन ने शुरू की नई फिल्म की शूटिंग

## फैस किरदार के बारे में जानने के लिए बेताब

तमिल अभिनेत्री कल्याणी प्रियदर्शन लगातार चर्चाओं में बनी हुई हैं। हाल ही में रिलीज हुई उनकी फिल्म 'लौका' ने बॉक्स ऑफिस पर जबरदस्त कमाई की और उन्हें पैन-इंडिया स्टार के रूप में मजबूती भी दी। इस सफलता के बाद दर्शकों और फैस अब उनके अगले प्रोजेक्ट के बारे में जानने के लिए उत्सुक हैं। इस कड़ी में उनकी नई फिल्म की आधिकारिक जानकारी सामने आई है, जो उनके करियर के लिए महत्वपूर्ण मानी जा रही है। कल्याणी

प्रियदर्शन की अगली फिल्म की खास बात यह है कि यह महिला-प्रधान कहानी है। फिल्म की पूरी कहानी एक महिला पात्र के इर्द-गिर्द घूमेगी और उसकी भावनाओं, संघर्षों और सफर को मुख्य रूप से दिखाया जाएगा। अभिनेत्री ने फिल्म की शूटिंग शुरू कर दी है। फिल्म का निर्देशन थिरियम एस. एन. कर रहे हैं, जो इस फिल्म के जरिए निर्देशन की दुनिया में कदम रख रहे हैं। वहीं, फिल्म का निर्माण पोर्टेशियल स्टूडियोज कर रहा है।

यह फिल्म उनका सातवां प्रोजेक्ट है और इससे पहले वे 'माया', 'मानगरम', 'मॉस्टर', 'तानक्करन', 'इरुगापत्तु' और 'ब्लैक' जैसी फिल्मों का निर्माण कर चुके हैं। इन सफल फिल्मों के चलते दर्शकों का विश्वास इस बैनर पर पहले से ही बना हुआ है, और उम्मीद की जा रही है कि उनकी यह नई फिल्म भी उसी गुणवत्ता को आगे बढ़ाएगी। कल्याणी प्रियदर्शन की कामयाबी और पोर्टेशियल स्टूडियोज की लगातार सफल फिल्मों की सीरीज

ने इस नए प्रोजेक्ट को पहले ही एक बड़े स्तर पर पहुंचा दिया है। दर्शक यह देखने के लिए उत्साहित हैं कि कल्याणी इस बार किस तरह का किरदार निभाएंगी। फिल्म में कल्याणी के साथ देवदर्शिनी और 'नान महान अल्ला' फेम विनोद किशन भी मुख्य भूमिकाओं में दिखाई देंगे। फिल्म की शूटिंग चेन्नई में शुरू हो चुकी है। फिल्म के डायलॉग्स प्रवीण भास्कर, श्री कुमार और खुद निर्देशक थिरियम ने मिलकर लिखे हैं।

